



मथिलादुथुराई में एक सरकारी समारोह में बुधवार को विभिन्न प्रकार की 112.51 करोड़ रु. की 47 पूर्ण परियोजनाओं का उद्घाटन मुख्यमंत्री एमके स्टालिन ने किया। उन्होंने 48.17 करोड़ रुपये की 12 नई परियोजनाओं का शिलान्यास किया। इस मौके पर उन्होंने वहां विभिन्न विभागों द्वारा लगाई गई एक प्रदर्शनी का भी अवलोकन किया। जहां विकासकार्यों को प्रस्तुत किया था। कार्यक्रम में विभिन्न विभागों के मंत्री, क्षेत्रीय सांसद, मथिलादुथुराई जिला कलेक्टर सहित स्थानीय निकायों के प्रतिनिधियों और उच्च सरकारी अधिकारियों ने भाग लिया।

पलानीस्वामी ने परिवार को बचाने के लिए अन्नाद्रमुक को अमित शाह के पास गिरवी रख दिया : स्टालिन

दक्षिण भारत राष्ट्रमत
dakshinbharat.com

मथिलादुथुराई। तमिलनाडु के मुख्यमंत्री एवं द्रविड़ मुनेत्र कबगम (द्रमुक) के अध्यक्ष एम के स्टालिन ने विपक्ष के नेता ई के पलानीस्वामी पर बुधवार को आरोप लगाया कि उन्होंने अपने स्वार्थ के कारण एवं अपने परिवार के सदस्यों को छापेमारी से बचाने के लिए एंऑल इंडिया अन्ना द्रविड़ मुनेत्र कबगम (अन्नाद्रमुक) को भारतीय जनता पार्टी (भाजपा) के नेता अमित शाह के पास गिरवी रख दिया। स्टालिन ने यहां एक सरकारी समारोह को संबोधित करते हुए 15

जुलाई को शुरू किए गए संपर्क कार्यक्रम 'उंगलुदन स्टालिन' (स्टालिन आपके साथ) और उसके उद्देश्य का जिक्र किया। इस कार्यक्रम की एक खास बात यह है कि पात्र महिलाएं कलैंगनार मगलिर उरीमाई थोगाई थिडुम' (कलैंगनार महिला अधिकार अनुदान योजना) के लिए आवेदन कर सकती हैं, जिसके तहत उन्हें 1,000 रुपये मासिक सहायता दी जाती है।

स्टालिन ने सरकारी सेवाओं को लोगों तक पहुंचाने और उनके आस-पड़ोस में विशेष शिविर लगाकर उनकी शिकायतों का निवारण करने के लिए 'उंगलुदन स्टालिन' कार्यक्रम शुरू किया। उन्होंने कहा कि अब तक 1.14

हालांकि अन्नाद्रमुक प्रमुख पलानीस्वामी इस योजना से घबराए हुए हैं। उन्होंने कहा कि पलानीस्वामी अपनी पार्टी से जुड़े परिवारों से इस योजना के कार्यान्वयन के बारे में पूछताछ कर सकते हैं। उन्होंने कहा, स्टालिन सरकार तमिलनाडु के लोगों को अपना परिवार मानती है; पार्टी के आधार पर कोई भेदभाव नहीं होता। हजार रुपये की सहायता सहित सभी सरकारी योजनाएं अन्नाद्रमुक परिवारों की महिलाओं तक भी पहुंचती हैं। क्या इससे इनकार किया जा सकता है? महिलाओं के लिए निःशुल्क बस यात्रा योजना का जिक्र करते हुए मुख्यमंत्री ने कहा कि इससे महिलाओं को हर महीने

800 रुपये से अधिक की बचत हुई है इसलिए 1,000 रुपये की आर्थिक सहायता एवं मुफ्त यात्रा योजना मिलकर महिलाओं की आर्थिक एवं सामाजिक आजादी का आधार बनी है।

द्रमुक अध्यक्ष स्टालिन ने कहा कि वह अपनी सरकार की ऐसी कई योजनाओं को गिना सकते हैं लेकिन क्या अन्नाद्रमुक प्रमुख पलानीस्वामी अपनी उपलब्धियां गिना सकते हैं? ...पलानीस्वामी जनता को ही दोषी ठहराते हैं और कहते हैं कि 1,000 रुपये की योजना से जनता धोखे में आ गई। उन्होंने कहा, "जनता धोखे में नहीं आई। आप ही भाजपा पर विश्वास करके धोखा खा गए हैं। आपने

अपने स्वार्थ के लिए और अपने परिवार के सदस्यों को छापेमारी से बचाने के लिए अन्नाद्रमुक को ही अमित शाह के पास गिरवी रख दिया है।"

स्टालिन ने यह विस्तार से नहीं बताया कि "छापे" से उनका क्या मतलब था और न ही उन्होंने किसी विशिष्ट सरकारी एजेंसी का नाम लिया। द्रमुक प्रमुख ने दावा किया कि अन्नाद्रमुक नेताओं और खुद पलानीस्वामी ने कहा था कि 2021 के विधानसभा चुनाव में उनकी हार भाजपा के साथ उनके गठबंधन के कारण हुई। उन्होंने कहा, "आपने (पलानीस्वामी) उसी पार्टी के साथ गठबंधन किया है, क्या वह परिवार के प्रति प्रेम है?"

भाजपा कच्चातिवु द्वीप पर केवल राजनीति करती है : स्टालिन

दक्षिण भारत राष्ट्रमत
dakshinbharat.com

मथिलादुथुराई। तमिलनाडु के मुख्यमंत्री एम के स्टालिन ने बुधवार को आरोप लगाया कि भारतीय जनता पार्टी (भाजपा) नीत केंद्र सरकार को राज्य के मछुआरों की जरा भी चिंता नहीं है और यह केवल इस बात पर राजनीति कर रहे हैं कि कच्चातिवु (श्रीलंका) को किसने सौंपा। भाजपा और राज्य में उसकी सहयोगी ऑल इंडिया अन्ना द्रविड़ मुनेत्र कबगम (अन्नाद्रमुक) दोनों ही कच्चातिवु को सौंपे जाने के लिए द्रमुक और कांग्रेस को दोषी ठहराते हैं।

स्टालिन ने कहा, "किसी अन्य देश के साथ समझौता करने का अधिकार केंद्र सरकार के पास है। पिछले 10 वर्षों से भाजपा केंद्र में सत्ता में है। अब तक कच्चातिवु को वापस पाने के लिए एं उन्होंने क्या कदम उठाए हैं? क्या उन्होंने कम से कम यह सुनिश्चित किया है कि तमिलनाडु के मछुआरों को श्रीलंका द्वारा गिरफ्तार न किया जाए? नहीं, उन्होंने ऐसा नहीं किया है।" श्रीलंका के विदेश मंत्री विजिता हेराथ ने आरोप लगाया है कि तमिलनाडु के मछुआरे कच्चातिवु में अतिक्रमण करते हैं।

उन्होंने कहा कि श्रीलंका का कच्चातिवु द्वीप वापस करने का कोई इरादा नहीं है। स्टालिन ने सवाल किया, "विदेश मंत्री एस जयशंकर का जवाब क्या है? आपको इस पर विचार करना चाहिए, अब तक कोई जवाब नहीं आया है।"

मथिलादुथुराई। तमिलनाडु के मुख्यमंत्री एम के स्टालिन ने बुधवार को आरोप लगाया कि भारतीय जनता पार्टी (भाजपा) नीत केंद्र सरकार को राज्य के मछुआरों की जरा भी चिंता नहीं है और यह केवल इस बात पर राजनीति कर रहे हैं कि कच्चातिवु (श्रीलंका) को किसने सौंपा। भाजपा और राज्य में उसकी सहयोगी ऑल इंडिया अन्ना द्रविड़ मुनेत्र कबगम (अन्नाद्रमुक) दोनों ही कच्चातिवु को सौंपे जाने के लिए द्रमुक और कांग्रेस को दोषी ठहराते हैं।

स्टालिन ने कहा, "किसी अन्य देश के साथ समझौता करने का अधिकार केंद्र सरकार के पास है। पिछले 10 वर्षों से भाजपा केंद्र में सत्ता में है। अब तक कच्चातिवु को वापस पाने के लिए एं उन्होंने क्या कदम उठाए हैं? क्या उन्होंने कम से कम यह सुनिश्चित किया है कि तमिलनाडु के मछुआरों को श्रीलंका द्वारा गिरफ्तार न किया जाए? नहीं, उन्होंने ऐसा नहीं किया है।" श्रीलंका के विदेश मंत्री विजिता हेराथ ने आरोप लगाया है कि तमिलनाडु के मछुआरे कच्चातिवु में अतिक्रमण करते हैं।

उन्होंने कहा कि श्रीलंका का कच्चातिवु द्वीप वापस करने का कोई इरादा नहीं है। स्टालिन ने सवाल किया, "विदेश मंत्री एस जयशंकर का जवाब क्या है? आपको इस पर विचार करना चाहिए, अब तक कोई जवाब नहीं आया है।"

तमिलनाडु में स्वास्थ्य सेवा संकट में, रक्षा करने में द्रमुक हो रही विफल



दक्षिण भारत राष्ट्रमत
dakshinbharat.com

अस्पतालों और चेन्नई के राजीव गांधी जनरल अस्पताल तक, बुनियादी सुविधाओं का अभाव है और मरीज घंटिया इलाज के कारण परेशान हैं। प्रशासनिक पतन साफ दिखाई दे रहा है।

इस बीच, स्वास्थ्य मंत्री मा सुब्रमण्यम नुकसान की भरपाई पर ज्यादा ध्यान दे रहे हैं और लगातार विश्वासघात के बाद द्रमुक की बची-खुची प्रतिष्ठा बचाने के लिए सड़कों पर घूम रहे हैं।

कलाकुरिची सरकारी प्रसूति अस्पताल का एक चौकाने वाला वीडियो, जहाँ पालने की कमी के कारण नवजात शिशुओं को ज़मीन पर लेटने के लिए मजबूर होना पड़ा, यह सरकार की मानव जीवन के प्रति घोर उपेक्षा को उजागर करता है।

उन्होंने सवाल उठाया कि क्या यही द्रमुक का शासन है। क्या यही स्वास्थ्य व्यवस्था का वादा द्रमुक ने किया था। आज अब जवाबदेही का समय आ गया है। तमिलनाडु के लोग उस सरकार से बेहतर के हकदार हैं जो लोगों की जान से ज्यादा प्रचार को प्राथमिकता देती है। मुख्यमंत्री और स्वास्थ्य मंत्री को इस स्वास्थ्य सेवा आपदा की जिम्मेदारी लेनी चाहिए और देर होने से पहले ही सुधार करना चाहिए।


उन्होंने मुख्यमंत्री स्टालिन से सवाल किए क्या तमिलनाडु का स्वास्थ्य विभाग अराजकता की गिरफ्त में आ गया है? द्रमुक का द्रविड़ मॉडल बेहद नाकामी साबित हुआ है, जो सबसे कमजोर लोगों 'नवजात शिशुओं' की भी सुरक्षा करने में नाकाम रहा है। प्राथमिक स्वास्थ्य केंद्रों से लेकर जिला

राजग में फूट डालने की कोई भी कोशिश सफल नहीं होगी : अन्नाद्रमुक प्रमुख पलानीस्वामी

दक्षिण भारत राष्ट्रमत
dakshinbharat.com

कुड्डलोर। ऑल इंडिया अन्ना द्रविड़ मुनेत्र कबगम (अन्नाद्रमुक) प्रमुख एडम्पादी के. पलानीस्वामी ने बुधवार को यहां कहा कि तमिलनाडु में पार्टी नीत राष्ट्रीय जनतांत्रिक गठबंधन (राजग) अद्रुट है और भाजपा समेत इसके घटक दलों के बीच फूट डालने की कोई भी कोशिश सफल नहीं होगी। उन्होंने यह भी कहा कि गठबंधन के संबंध में उनका निर्णय अंतिम होगा। विधानसभा में विपक्ष के नेता ने मुख्यमंत्री एम.के. स्टालिन 'संपर्क कार्यक्रम' की भी आलोचना की और इसे 'एक नाटक' बताया। उन्होंने आरोप लगाया कि इसका उद्देश्य 2026 के विधानसभा चुनावों से पहले तमिलनाडु के 'लोगों को गुमराह' करना है।

पलानीस्वामी ने पूछा कि इस सरकार के बचे हुए आठ महीनों में लोग अपने मुठों के क्या ही समाधान की उम्मीद कर सकते हैं। केंद्रीय गृह मंत्री अमित शाह द्वारा अगले साल राज्य में राजग के चुनाव जीतने पर गठबंधन सरकार बनाने संबंधी कथित टिप्पणी के बारे में पत्रकारों के सवालों का



जवाब देते हुए, पलानीस्वामी ने कहा कि भाजपा के वरिष्ठ नेता ने केवल इतना कहा कि गठबंधन सत्ता में आएगा। पूर्व मुख्यमंत्री ने कहा, "उनका कहना है कि हमारा गठबंधन सरकार बनाएगा। मैंने पहले ही स्पष्ट कर दिया है, इस गठबंधन का नेतृत्व कौन कर रहा है? तो यह मेरा फैसला है, है ना? कौन मुख्यमंत्री बनेगा, कौन सरकार बनाएगा। हम दोनों (शाह और मैं) यह स्पष्ट कर चुके हैं।" यह स्पष्ट कर दिया गया है कि अन्नाद्रमुक राज्य में राजग का नेतृत्व करेगा और अगर गठबंधन

विजयी होता है तो वह मुख्यमंत्री बनेंगे। उन्होंने कहा, "गठबंधन में फूट डालने की कोई भी कोशिश सफल नहीं होगी। यह एक अद्रुट गठबंधन है।"

पलानीस्वामी ने दावा किया कि द्रमुक को यह उम्मीद नहीं थी कि अन्नाद्रमुक गठबंधन करेगा और इसलिए वह "डर के कारण" विपक्षी गठजोड़ की आलोचना कर रहा है। उन्होंने याद दिलाया कि द्रमुक ने अतीत में भाजपा के साथ गठबंधन किया था और सवाल किया कि क्या द्रविड़ पार्टी का तब ऐसा करना स्वीकार्य था, लेकिन अब अन्नाद्रमुक ने जब भाजपा के साथ गठबंधन किया है तो वह भाजपा को "सांप्रदायिक" बता रही है।

केरल के एडीजीपी अजित कुमार ट्रैक्टर पर सवार होकर सबरीमला पहुंचे, उच्च न्यायालय ने नाखुशी जाहिर की

दक्षिण भारत राष्ट्रमत
dakshinbharat.com

कोषि/भाषा। केरल उच्च न्यायालय ने अतिरिक्त पुलिस महानिदेशक (एडीजीपी) एमआर अजितकुमार के ट्रैक्टर पर सवार होकर सबरीमला स्थित भगवान अयप्पा मंदिर पहुंचने पर बुधवार को नाखुशी व्यक्त की। ट्रैक्टर का इस्तेमाल केवल मंदिर में सामान ले जाने के लिए किया जाता है। न्यायमूर्ति अनिल के नरेंद्रन और न्यायमूर्ति मुरली कृष्ण एस की पीठ ने राज्य सरकार से सवाल किया कि इस घटना के संबंध में क्या कार्रवाई की गई है।

अदालत ने यह सवाल स्वतः संज्ञान लेकर शुरू की गई याचिका पर सुनवाई के दौरान किया, जो सबरीमला विशेष आयुक्त रिपोर्ट पर आधारित थी। सबरीमला विशेष आयुक्त ने अपनी रिपोर्ट में बताया है कि वरिष्ठ पुलिस अधिकारी ने 12 और 13 जुलाई को मंदिर के पैदल मार्ग पर ट्रैक्टर से यात्रा की। उच्च न्यायालय ने मंदिर तक जाने वाले पैदल मार्ग पर ट्रैक्टर से यात्रा करने पर



रोक लगाई है। सरकार ने अदालत को बताया कि घटना के संबंध में प्राथमिकी दर्ज की गई है। उसने पीठ को बताया कि इस संबंध में एडीजीपी के स्पष्टीकरण मांगा गया है। राज्य सरकार के मुताबिक, पुलिस विभाग के स्वामित्व वाले ट्रैक्टर के चालक के खिलाफ 12 जुलाई को तीन यात्रियों को मंदिर तक ले जाने और पैदल मार्ग पर लापरवाहीपूर्वक एवं खतरनाक तरीके से वाहन चलाने के आरोप में प्राथमिकी दर्ज की गई है। सरकार ने अदालत को बताया कि चालक ने 13 जुलाई को उसी पैदल मार्ग से दो यात्रियों को मंदिर से वापस पंजा पहुंचाया था।

आईआईटी-मद्रास ने बनाई भारत की 'सबसे हल्की' व्हीलचेयर

दक्षिण भारत राष्ट्रमत
dakshinbharat.com

नई दिल्ली। भारतीय प्रौद्योगिकी संस्थान (आईआईटी)-मद्रास ने बुधवार को स्वदेशी रूप से बनाई गई भारत की 'सबसे हल्की' व्हीलचेयर वाईडी वन' पेश की। अधिकारियों ने यह जानकारी दी। अधिकारियों ने बताया कि 'वाईडी वन' देश की पहली स्वदेशी रूप से विकसित 'मोनो-ट्यूब रिजिड-फ्रेम' व्हीलचेयर है, जिसे दुनिया की सर्वश्रेष्ठ व्हीलचेयर के तौर पर डिजाइन किया गया है।



अधिकारियों ने कहा कि अंतरराष्ट्रीय मानकों के अनुसार निर्मित 'वाईडी वन' प्रत्येक उपयोगकर्ता के शरीर, मुद्रा और दैनिक गतिशीलता आवश्यकताओं के लिए पूरी तरह से अनुकूलित है। उन्होंने कहा कि केवल नौ किलोग्राम वजन वाली इस व्हीलचेयर को कार, ऑटो या सार्वजनिक वाहनों में रखकर ले जाना भी आसान है। आईआईटी मद्रास के निदेशक वी. कामकोटि के अनुसार दुनिया भर में व्हीलचेयर को अक्सर दिव्यांगता के एक सार्वभौमिक प्रतीक के रूप में देखा जाता है, लिहाजा इसका इस्तेमाल करने वालों को एक अलग नजर से देखा जाता है। उन्होंने कहा कि इस धारणा को बदलना होगा।

'वाईडी वन' को बाजार में लाने के लिए, अनुसंधान टीम ने आईआईटी मद्रास द्वारा संचालित स्टार्टअप श्रिय मोबिलिटी' के साथ साझेदारी की है। श्रिय मोबिलिटी' वैश्विक मानकों के अनुरूप स्थानीय स्तर पर व्हीलचेयर का निर्माण करेगी।

उद्घाटन

बेंगलूर में बुधवार को कर्नाटक राज्य पुलिस और वीएमआरसीएल के सहयोग से सिल्क बोर्ड जंक्शन, कोरमंगला, बेंगलूर के पास निर्मित केएसआरपी सामुदायिक भवन का उद्घाटन मुख्यमंत्री सिद्धरामय्या ने किया। इस मौके पर गृहमंत्री डॉ. जी. परमेश्वरम, मंत्री रामलिंगा रेड्डी, पुलिस महानिदेशक एवं महानिरीक्षक डॉ. एमए सलीम सहित अनेक वरिष्ठ अधिकारी उपस्थित थे।

दक्षिण भारत राष्ट्रमत

दक्षिण भारत राष्ट्रमत
dakshinbharat.com

चेन्नई। भारत सरकार के सांख्यिकी और कार्यक्रम कार्यान्वयन मंत्रालय के तहत राष्ट्रीय सांख्यिकी कार्यालय (क्षेत्र संचालन प्रभाग), तमिलनाडु (उत्तर) क्षेत्र, आधिकारिक सांख्यिकी पर एक प्रशोत्तरी प्रतियोगिता 'अन्वेषा 2.0' की मेजबानी करने के लिए पूरी तरह तैयार है, जो 18 जुलाई को सुबह सेंट्रल लेक्चर थिएटर (सीएलटी), आईआईटी मद्रास, चेन्नई में आयोजित की जाएगी।

राष्ट्रीय नमूना सर्वेक्षण (एनएसएस) की 75वीं वर्षगांठ के उपलक्ष्य में आयोजित इस प्रशोत्तरी का उद्देश्य चेन्नई शहर के

विभिन्न कॉलेजों और विश्वविद्यालयों के छात्रों के बीच सांख्यिकीय जागरूकता और रुचि को बढ़ावा देना है। इस क्रिय में अग्रणी संस्थानों का प्रतिनिधित्व करने वाली 50 टीमों में शामिल होंगे। क्रिज में भारतीय अर्थव्यवस्था, आधिकारिक आंकड़े, राष्ट्रीय सांख्यिकी कार्यालय (एनएसओ) और भारत सरकार की प्रमुख नीतियां शामिल होंगी। शीर्ष तीन टीमों को क्रमशः ₹ 10,000, ₹ 6,000 और ₹ 4,000 के नकद पुरस्कार, विजेता संस्थान को प्रमाण पत्र और एक ट्रॉफी प्रदान की जाएगी। सभी प्रतिभागियों को प्रमाण पत्र और इवेंट किट प्रदान किए जाएंगे।



टीबीमुक्त राजस्थान की ओर तेजी से बढ़ते कदम, अब तक 74 लाख से अधिक लोगों की स्क्रीनिंग, नवाचारों और सतत प्रयासों से मिल रही सफलता

मुख्यमंत्री भजनलाल शर्मा के निर्देशानुसार प्रभावी रणनीति के साथ काम किया जा रहा है। स्क्रीनिंग का अभियान 21 जुलाई 2025 तक चलेगा, जिसका उद्देश्य टीबी के छिपे मामलों की शीघ्र पहचान कर समय पर निःशुल्क उपचार उपलब्ध कराना है। उन्होंने बताया कि अभियान के अंतर्गत पीएलएचआईटी, डायबिटीज रोगी, 60 वर्ष से अधिक आयु वर्ग, कुपोषित व्यक्ति, धूम्रपान/मद्यपान करने वाले, प्रवासी श्रमिक, आदिवासी समुदाय, पूर्व टीबी रोगी तथा खनन एवं निर्माण स्थलों, जेलों एवं शहरी झुग्गी बस्तियों में रहने वाले लोगों की घर-घर जाकर स्क्रीनिंग की जा रही है।

अति संवेदनशील जनसंख्या की स्क्रीनिंग सुनिश्चित करने के लिए राज्य और जिला स्तर पर अधिकारियों को जिम्मेदारियां सौंपी गई हैं। अभियान की प्रगति की दैनिक समीक्षा भी की जा रही है। राजस्थान में घर-घर जाकर क्षय रोग के लक्षणों की जांच का यह अभियान, राष्ट्रीय क्षय उन्मूलन लक्ष्य की दिशा में एक निर्णायक कदम है। जिला टीमों की मेहनत और आमजन की भागीदारी से समय पर अधिकतम रोगियों की पहचान संभव हो रही है, जिससे संक्रमण की श्रृंखला को तोड़ा जा रहा है।

मुख्यमंत्री के सतत पर्यवेक्षण के चलते प्रदेश में टीबी मुक्त ग्राम पंचायत अभियान के तहत वर्ष 2024 में 3,350 ग्राम पंचायतों को टीबी मुक्त घोषित किया गया है, जिससे समुदाय स्तर पर जागरूकता और भागीदारी में वृद्धि हुई है। इस अभियान में राजस्थान देशभर में तीसरे स्थान पर रहा है।

अभियान के तहत अब तक 35,117 निक्षय मित्र पंजीकृत हो चुके हैं, जो टीबी मरीजों को पोषण, मानसिक सहयोग और आवश्यक सुविधाएं उपलब्ध करवा रहे हैं। निक्षय पोर्टल के माध्यम से टीबी मरीजों की पहचान, उपचार, एवं भुगतान की रियल टाइम निगरानी सुनिश्चित की जा रही है। टेक्नोलॉजी के साथ टीबी उन्मूलन की ओर सटीक और तेज कदम बढ़ाते हुए राज्य में टीबी रोगी खोज अभियान का सर्वेक्षण आशा डिजिटल हेल्थ ऐप के माध्यम से किया जा रहा है, और इसकी रियल टाइम निगरानी डैशबोर्ड के जरिए सुनिश्चित की जा रही है। सभी संभावित मामलों में नाट आधारीत परीक्षण को प्राथमिकता देकर राज्य ने सटीक व शीघ्र निदान की दिशा में उल्लेखनीय प्रगति की है। सहभागिता आधारित मॉडल के तहत एनजीओ, सोसआर भागीदारों और निजी चिकित्सकों की सहभागिता से टीबी नियंत्रण प्रयासों को मजबूती मिली है। जिला स्तर पर इंटर-डिपार्टमेंटल समन्वय के माध्यम से पुलिस, महिला एवं बाल विकास, शिक्षा, श्रम विभाग जैसे विभागों के साथ मिलकर सुगठित व समग्र रणनीति बनाई जा रही है।



हर घर जल लक्ष्य में लापरवाही नहीं चलेगी : अजय सिंह राठौड़

दक्षिण भारत राष्ट्रमत dakshinbharat.com

झालावाड़। जिला जल एवं स्वच्छता मिशन तथा स्वच्छ भारत मिशन (ग्रामीण) की बैठक बुधवार को जिला कलक्टर अजय सिंह राठौड़ की अध्यक्षता में मिनो सचिवालय के सभागार में आयोजित की गई। कार्यक्रम में एफएचटीसी (कार्यात्मक घरेलू नल जल कनेक्शन) में गति की कमी पर जिला कलक्टर ने नाराजगी व्यक्त की, साथ ही गति लाने हेतु कड़े निर्देश जारी किए।

बैठक में जिला कलक्टर ने जिले की वृहद परियोजनाओं एवं इनके अतिरिक्त संचालित अन्य परियोजनाओं के तहत जल जीवन मिशन योजनान्तर्गत हर घर जल के कार्यों की समीक्षा करते हुए प्रगति लाने के निर्देश दिए। जिला कलक्टर ने कहा कि जिन क्षेत्रों में टैप कनेक्शन हो चुका हैं वहां नलों के माध्यम से नियमित जलापूर्ति करवाना सुनिश्चित करें। साथ ही जो क्षेत्र पेयजल से वंचित हैं वहां अन्य वैकल्पिक संसाधनों के माध्यम से जलापूर्ति सुनिश्चित करें।

इस दौरान जिला कलक्टर ने जिले के सभी राजकीय विद्यालयों, चिकित्सा संस्थानों एवं आंगनवाड़ी केंद्रों में टैप कनेक्शन की समीक्षा करते हुए पानी की व्यवस्था सुनिश्चित करने के निर्देश संबंधित अधिकारी को दिए। इस दौरान जन स्वास्थ्य एवं अभियांत्रिकी विभाग के अधीक्षण अभियंता वी.सी. गोयल ने जल जीवन मिशन के तहत चल रहे कार्यों एवं प्रगति की जानकारी से अवगत कराया। बैठक में नल जल मित्रों के चयन हेतु चर्चा कर आवश्यक निर्देश प्रदान किए।

इस दौरान ग्रामीण क्षेत्रों में स्वच्छ भारत मिशन (ग्रामीण) के तहत संचालित कार्यों से संबंधित प्रगति की समीक्षा करते हुए जिला कलक्टर ने ग्रामीण क्षेत्रों में सफाई व्यवस्था की व्यापक मॉनिटरिंग करने के निर्देश जिला परियोजना प्रबंधक को दिए।

इस दौरान जिला कलक्टर ने व्यक्तिगत एवं सामुदायिक शौचालयों की स्थिति की समीक्षा करते हुए उनकी सफाई की व्यवस्था सुनिश्चित करने के पश्चात ही आवश्यकता वाले क्षेत्रों में स्वीकृति के निर्देश दिए। बैठक में जिला परिषद के मुख्य कार्यकारी अधिकारी शम्भूदयाल मीणा सहित जलदाय विभाग के अभियंता एवं कार्मिक उपस्थित रहे।

न्यायालय ने मेयर मुनेश गुर्जर के निलम्बन को सही ठहराया

दक्षिण भारत राष्ट्रमत dakshinbharat.com

जयपुर। राजस्थान में राजस्थान उच्च न्यायालय ने जयपुर नगर निगम (हेरिटेज) की महापौर मुनेश गुर्जर के निलंबन को सही ठहराया है। उच्च न्यायालय ने सुनाये गये फैसले के तहत राज्य सरकार को निर्देश दिया कि वह यह सुनिश्चित करते हुए तीन महीने की अवधि में न्यायिक जांच पूरी करे कि एक नियमित जनप्रतिनिधि अनिश्चितकालीन निलंबन की स्थिति में न रहे, और जांच निष्पक्ष रूप से, बिना न्यायालय की टिप्पणियों से प्रभावित हुए पूरी की जाए। न्यायालय ने कहा कि एक जनप्रतिनिधि से अपेक्षा की जाती है कि वह अपने पद की गरिमा को बनाए रखे और मर्यादित व्यवहार करे।

भ्रष्टाचार जैसे गंभीर अपराध में लिप्त होना अत्यंत लज्जाजनक है, विशेष रूप से तब जब यह कृत्य किसी उच्च पदस्थ सार्वजनिक व्यक्ति द्वारा किया गया हो। चार अगस्त 2023 को भ्रष्टाचार निरोधक ब्यूरो (एसीबी) ने जयपुर नगर निगम (हेरिटेज) की महापौर के आवास पर महापौर मुनेश गुर्जर के पति को दो लाख की रिश्वत मांगते हुए पकड़ा। यह राशि पड़े जारी करने के बदले में मांगी जा रही थी।

इसमें जांच में महापौर मुनेश गुर्जर की संलिप्तता भी सामने आई, जिसके आधार पर उनके विरुद्ध भ्रष्टाचार निवारण अधिनियम, 2018 की धारा सात ए एवं भारतीय दंड संहिता की धारा 120 बी के तहत 17 सितंबर 2024 को आरोप-पत्र दाखिल किया गया।

इसके पश्चात 23 सितंबर 2024 को स्थानीय स्वशासन विभाग द्वारा उन्हें निलंबित कर दिया गया। मुनेश गुर्जर ने अपने निलंबन को उच्च न्यायालय में चुनौती दी और तर्क दिया कि उन्हें अपनी बात रखने का उचित अवसर नहीं दिया गया और जो नोटिस उन्हें भेजा गया, वह डिजिटल रूप से हस्ताक्षरित नहीं था। न्यायालय ने इन तर्कों को खारिज करते हुए कहा कि तकनीकी आपत्तियों के आधार पर गंभीर आरोपों को दरकिनार नहीं किया जा सकता। न्यायालय ने यह भी स्पष्ट किया कि वैध प्राधिकारी के हस्ताक्षर युक्त मैनूअल नोटिस भी कानूनी रूप से मान्य होते हैं और याचिकाकर्ता को लगाए गए आरोपों की पूरी जानकारी थी।

राजस्थान में अनेक जगह भारी बारिश की चेतावनी

जयपुर। मौसम विभाग ने राजस्थान के अनेक हिस्सों में बुधवार व बृहस्पतिवार को भारी से अति भारी बारिश होने की चेतावनी दी है। इसके अनुसार कम दबाव के परिसंचरण तंत्र के असर से बुधवार को कोटा, उदयपुर, भरतपुर व बीकानेर संभाग के कुछ भागों में भारी, अतिभारी बारिश होने की संभावना है। वहीं 17 जुलाई को जोधपुर, बीकानेर, अजमेर संभाग के कुछ भागों में भारी बारिश व कहीं कहीं-कहीं अतिभारी बारिश हो सकती है। बुधवार सुबह साढ़े आठ बजे तक के चौबीस घंटे के दौरान राज्य में अनेक जगह मध्यम से भारी बारिश हुई। सर्वाधिक वर्षा श्रीजयनगर (गंगानगर) में हुई जो 83.0 मिलीमीटर दर्ज की गई।



खाद्य सुरक्षा की दिशा में राजस्थान के प्रयासों को सराहा, मिलावट के लंबित मामलों के त्वरित निस्तारण के लिए निर्देश

दक्षिण भारत राष्ट्रमत dakshinbharat.com

जयपुर। भारतीय खाद्य सुरक्षा एवं मानक प्राधिकरण के केन्द्रीय मुख्य कार्यकारी अधिकारी जी. कमला वर्धन ने कहा कि राजस्थान में मिलावट रोकथाम एवं खाद्य सुरक्षा को लेकर संपूर्ण कार्यवाही के साथसाथ आमजन में खाद्य सुरक्षा के प्रति जन-जागरूकता के लिए बेहतर प्रयास किए जा रहे हैं। प्रदेश में मिलावट के खिलाफ चलाए जा रहे अभियान से आमजन में जागरूकता बढ़ी है तथा मिलावट पर प्रभावी रोकथाम हो रही है। उन्होंने मिलावट रोकने के लिए दर्ज किए जा रहे केसेज की जानकारी ली एवं इनके त्वरित निस्तारण के साथ सतत निगरानी के निर्देश दिए।

केन्द्रीय सीईओ बुधवार को ओटीएस के सभागार में प्रदेश में खाद्य सुरक्षा को लेकर किए जा रहे कार्यों की समीक्षा कर रहे थे। अतिरिक्त जिला कलक्टर, मुख्य चिकित्सा एवं स्वास्थ्य अधिकारी तथा खाद्य सुरक्षा अधिकारियों की क्षेत्रीय समीक्षा बैठक में उन्होंने मिलावट रोकथाम के लिए खाद्य सुरक्षा एवं मानक अधिनियम के प्रावधानों के तहत किए जा रहे प्रयासों, लम्बित केसेज, मैनपावर सहित विभिन्न मामलों पर विस्तार से समीक्षा कर आवश्यक दिशा-निर्देश दिए। उन्होंने कहा कि आमजन के दैनिक खाद्य पदार्थों में शामिल घी, दूध, पनीर मसाले जैसे पदार्थों के संपल नियमित रूप से लिए जाएं और इनसे संबंधित केसेज को त्वरित रूप से निस्तारित किया जाए। उन्होंने प्रदेश में फूड सेफ्टी ऑफिसर्स के रिक्त पदों के बारे में जानकारी लेते हुए यथाशीघ्र भरने के भी निर्देश दिए।

बैठक में रेगुलेटरी कम्प्लाइंस डिविजन के निदेशक राकेश कुमार एवं कार्यकारी निदेशक नितेश कुमार पंडा ने भी खाद्य सुरक्षा एक्ट के प्रावधानों की सख्ती से पालना के साथ ही अपनाई जाने वाली रणनीति पर भी चर्चा कर आवश्यक दिशा-निर्देश दिए। राकेश ने कहा कि

पूर्व विधायक से बदसलूकी करने वाले अधिकारी पर होनी चाहिए सख्त कार्रवाई : गहलोत

दक्षिण भारत राष्ट्रमत dakshinbharat.com

जयपुर। राजस्थान के पूर्व मुख्यमंत्री एवं कांग्रेस के वरिष्ठ नेता अशोक गहलोत ने पूर्व विधायक प्रीति शक्तावत के साथ पुलिस अधिकारी द्वारा बदसलूकी करने को निंदनीय बताते हुए कहा है कि राज्य सरकार को दोषी अधिकारी पर सख्त कार्रवाई करनी चाहिए। गहलोत ने बुधवार को अपने बयान में कहा कि उदयपुर जिले के वल्लभनगर में शीतला माता मंदिर में हुई चोरी की घटना एवं पूर्व विधायक प्रीति शक्तावत के साथ पुलिस अधिकारी का अभद्र व्यवहार बेहद निंदनीय है। उन्होंने कहा कि पुलिस पहले चोरी को रोकने में विफल रही और जब जनप्रतिनिधि होने के नाते पूर्व विधायक ने उनका कर्तव्य याद दिलाया तो बदसलूकी की गई। उन्होंने कहा कि क्या पुलिस को अब जनता की आवाज सुनना गवारा नहीं है। सरकार को दोषी अधिकारी पर तुरन्त सख्त कार्रवाई करनी चाहिए।

चंबल नदी में चार शव बरामद, अब भी चार लोगों की तलाश जारी

कोटा। कोटा में चंबल नदी के उफान में आ जाने के बाद उसमें बहे दो व्यक्तियों के शव मंगलवार को प्राधिकारियों द्वारा बरामद कर लिए गए। कोटा बैराज के 12 फाटकों से पानी छोड़े जाने के बाद नदी का जलस्तर अचानक बढ़ गया और यहां पिकनिक पर गए छह लोग बह गए। पहले बताया गया था कि पांच लोग लापता हुए हैं। पुलिस ने लापता लोगों की पहचान पचुलाल मेघवाल (40), आशु मेघवाल (18), रमेश मेघवाल (35), संजय मेघवाल (38), धर्मराज कोली (22) और देवकीनंद कोली (19) के रूप में की गई हैं। ये सभी कोटा जिले के एक गांव के मूल निवासी हैं। पुलिस ने बताया कि वे लोग हरि सिंह गांव के पास नदी में तैरने के लिए इकट्ठा हुए थे। पचुलाल का शव मंगलवार को घटनास्थल से तीन किलोमीटर दूर बरामद किया गया जबकि आशु का शव भी घटनास्थल से 10 किलोमीटर दूर मिल गया।

पिकनिक पर आए इन लोगों के समूह में शामिल बंसीलाल मेघवाल (35) को सोमवार को नदी से बचाया गया और उनकी मदद से ही लापता लोगों की पहचान की गई। शेष चार लापता लोगों की तलाश अब भी जारी है।



संत हिरदाराम आदर्श समाज के लिए प्रेरणास्त्रोत : देवनानी

दक्षिण भारत राष्ट्रमत dakshinbharat.com

जयपुर। विधान सभा अध्यक्ष वासुदेव देवनानी ने मध्यप्रदेश प्रवास के दौरान मंगलवार को भोपाल के बैरागढ़ स्थित संत शिरोमणि हिरदाराम आश्रम पहुंचकर यहां संचालित जनसेवा कार्यों का अवलोकन किया। देवनानी ने आश्रम में संत हिरदाराम के चित्र पर पुष्प माला अर्पित कर नमन किया।

देवनानी ने कहा कि संत हिरदाराम ने अपने जीवन को निःस्वार्थ भाव से किए जा रहे कार्य समाज में समरसता, करुणा और आत्मनिर्भरता को बल देते हैं। देवनानी आश्रम परिवार को शुभकामनाएं देते हुए विकास व्यक्त किया कि वह सेवा यज्ञ इसी भाव से निरंतर आगे बढ़ता रहेगा।

विधान सभा अध्यक्ष देवनानी ने कहा कि संत हिरदाराम के तप,



प्रशिक्षित बीएलओ घर-घर जाकर मतदाताओं से भरवाएंगे गणना प्रारूप

दक्षिण भारत राष्ट्रमत dakshinbharat.com

जयपुर। राज्य स्तरीय मास्टर ट्रेनर्स का एक दिवसीय विशेष गहन पुनरीक्षण प्रशिक्षण कार्यक्रम मुख्य चुनाव अधिकारी राजस्थान नवीन महाजन की अध्यक्षता में आयोजित हुआ। मुख्य चुनाव अधिकारी ने उद्घाटन सत्र में बताया कि बिहार की तर्ज पर जल्द ही भारत निर्वाचन आयोग ने संपूर्ण राष्ट्र में विशेष गहन पुनरीक्षण (स्पेशल इंटेन्सिव रिवीजन) अभियान चलाने का निर्णय लिया है। उन्होंने बताया कि इससे पूर्व 2002 में मतदाता सूचियों के रीवीजन का कार्य हुआ था। उन्होंने बताया कि राजस्थान में भी विशेष गहन पुनरीक्षण अभियान चलाया जाएगा जिसमें बीएलओ घर-घर जाकर मतदाता सूचियों के शोधन का कार्य करेंगे।

उन्होंने बताया कि इसके लिए संपूर्ण राजस्थान के 41 जिलों के 43 मास्टर ट्रेनर्स को विस्तृत प्रशिक्षण देकर उनकी क्षमता में

अभिवृद्धिकरण का कार्य किया जा रहा है ताकि वे उनके जिलों में जाकर वहां के बीएलओ और सुपरवाइजर को उक्त कार्य हेतु प्रशिक्षित कर सकें।

उन्होंने बताया कि इनके द्वारा प्रशिक्षित बीएलओ राजस्थान के 5 करोड़ 75 लाख मतदाताओं के घर-घर पहुंचकर गणना प्रारूप भरवाकर मतदाता सूची के शोधन का कार्य करेंगे। उन्होंने सभी मास्टर ट्रेनर्स को भारत निर्वाचन आयोग व मुख्य निर्वाचन अधिकारी कार्यालय

शाह आज दादिया में सहकार एवं रोजगार उत्सव में होंगे मुख्य अतिथि

जयपुर। केन्द्रीय गृह एवं सहकारिता मंत्री अमित शाह गुरुवार को जयपुर जिले के दादिया गांव में अंतर्राष्ट्रीय सहकारिता वर्ष के तहत आयोजित किए जा रहे सहकार एवं रोजगार उत्सव में मुख्य अतिथि के रूप में शामिल होंगे। इस कार्यक्रम में मुख्यमंत्री भजनलाल शर्मा भी मौजूद रहेंगे। राज्य के सहकारिता मंत्री गौतम कुमार दक ने मुख्य अतिथि को कार्यक्रम स्थल का दौरा कर तैयारियों का जायजा लिया। दक ने प्रशासन, पुलिस एवं विभागीय अधिकारियों के साथ बैठक कर व्यवस्थाओं की जानकारी ली।

जयपुर पुलिस कमिश्नर बीजू जॉर्ज जोसेफ, सहकारिता विभाग की प्रमुख शासन सचिव एवं रजिस्ट्रार, सहकारी समितियां मंजू राजपाल एवं जिला कलक्टर डा जितेन्द्र कुमार सोनी तथा अन्य अधिकारी इस दौरान मौजूद थे। दक ने आयोजन की व्यवस्थाओं से जुड़े विभिन्न विभागों को आपसी समन्वय से काम करते हुए सभी व्यवस्थाएं बेहतरीन रूप से सुनिश्चित करने के निर्देश दिए। उन्होंने कहा कि कार्यक्रम स्थल पर आगन्तुकों के पहुंचने, बैठने और पेयजल की समुचित व्यवस्थाएं की जाए। साथ ही आगन्तुकों के लिए चाय-बिस्किट एवं छाछ का बंदोबस्त किया जाए।



ओडिशा में छात्रा की मौत

बीजद के प्रदर्शन के दौरान अफरा-तफरी, पुलिस ने पानी की बौछार की

भुवनेश्वर/भाषा। बालासोर जिले में एक कॉलेज छात्रा के आमवाह को लेकर बुधवार को यहां बीजू जनता दल (बीजद) के विरोध प्रदर्शन के दौरान दो पूर्व मंत्री समेत विपक्षी दल के कई कार्यकर्ता और नेता घायल हो गए।

एक अधिकारी ने कहा कि लोअर पीएमपी स्कूल के पास बीजद का प्रदर्शन उस समय हिंसक हो गया जब पार्टी कार्यकर्ताओं और नेताओं ने राज्य सचिवालय 'लोक सेवा भवन' की ओर मार्च करते हुए अवरोधकों को पार करने का प्रयास किया और पुलिसकर्मियों से उनकी झड़प हो गई। उन्होंने बताया कि पुलिस ने आंदोलन कर रहे बीजद कार्यकर्ताओं को तितर-बितर करने के लिए पानी की बौछार की और आसुरीस के गोले छोड़े। अधिकारी ने कहा, "बाद में बीजद कार्यकर्ताओं को गिरफ्तार किया गया और प्रदर्शन स्थल से ले जाया गया।" घायलों में पूर्व मंत्री प्रणब प्रकाश दास और प्रीति रंजन घराई शामिल हैं। पार्टी के एक नेता ने बताया कि घराई को शुरू में यहां कैपिटल अस्पताल ले जाया गया और बाद में उच्चल अस्पताल, भुवनेश्वर के आईसीयू में भर्ती कराया गया। उन्होंने कहा कि दास को एक निजी अस्पताल में भर्ती कराया गया है। बीजद ने फकीर मोहन (स्वायत) कॉलेज की बी.एड. द्वितीय वर्ष की छात्रा की मौत के मामले में न्यायिक जांच की मांग करते हुए प्रदर्शन किया। छात्रा ने तीन दिन तक जिंदगी और मौत से जुझने के बाद सोमवार रात एम्स-भुवनेश्वर में दम तोड़ दिया।

कांग्रेस ने ओडिशा के मुख्यमंत्री का इस्तीफा मांगा, राष्ट्रपति शासन लागू करने की मांग की



भुवनेश्वर/भाषा। अखिल भारतीय महिला कांग्रेस की अध्यक्ष अलका लांबा ने बालासोर जिले में कॉलेज छात्रा की मौत के मामले में ओडिशा के मुख्यमंत्री मोहन चरण माझी के इस्तीफे की मांग करते हुए बुधवार को कहा कि राज्य में मणिपुर की तरह राष्ट्रपति शासन लगाया जाना चाहिए। फकीर मोहन (स्वायत) कॉलेज की बी.एड. द्वितीय वर्ष की छात्रा ने तीन दिन तक जिंदगी और मौत के बीच संघर्ष करने के बाद सोमवार रात एम्स-भुवनेश्वर में दम तोड़ दिया। छात्रा ने यौन उत्पीड़न के आरोपी एक प्रोफेसर के खिलाफ कार्रवाई नहीं किए जाने का आरोप लगाते हुए शनिवार को कॉलेज परिसर में खुद को आग लगा ली थी। पीड़िता के परिवार से मिलने राज्य पहुंची लांबा ने आरोप लगाया कि ओडिशा में व्यवस्था की फिफलता के कारण छात्रा की मौत हुई। उन्होंने कहा, "यूक्ति मुख्यमंत्री व्यवस्था के मुखिया हैं, इसलिए उन्हें इस्तीफा दे देना चाहिए और राज्य में राष्ट्रपति शासन लागू किया जाना चाहिए।" कांग्रेस नेता ने दावा किया, "प्रधानमंत्री नरेन्द्र मोदी ने पूर्व में खुद राजस्थान में राष्ट्रपति शासन लगाने की मांग की थी और आरोप लगाया था कि राज्य में महिलाएं और लड़कियां सुरक्षित नहीं हैं।"

कांग्रेस छोड़कर भागने वाला व्यक्ति अब असम का मुख्यमंत्री है : खरगे



चायगांव (असम)/भाषा। कांग्रेस अध्यक्ष मल्लिकार्जुन खरगे ने बुधवार को असम के मुख्यमंत्री हिमंत विश्व शर्मा पर कटाक्ष करते हुए दावा किया कि पार्टी ने भाजपा को असम में सरकार बनाने के लिए अपना सदस्य उधार दिया था। खरगे ने राज्य की एक दिवसीय यात्रा के दौरान पार्टी कार्यकर्ताओं की बैठक को संबोधित करते हुए कहा, जो व्यक्ति कांग्रेस छोड़कर भाग गया था, वह अब असम का मुख्यमंत्री है। शर्मा 2015 में भाजपा में शामिल होने से पहले असम की कांग्रेस सरकार में मंत्री थे। राज्य की मौजूदा भाजपा सरकार पर भ्रष्टाचार में लिप्त होने का आरोप लगाते हुए खरगे ने कहा, लोगों से अन्याय करने वालों को जेल भेजा जाएगा। उन्हें अब जेलों की मरमत्त कवानी चाहिए, क्योंकि उन्हें वहीं रहना होगा। उन्होंने दावा किया कि असम में अवैध प्रवासियों का पता लगाने की आड़ में लोगों को धमकाया जा रहा है और वे अगले साल होने वाले चुनाव में भाजपा के नेतृत्व वाली सरकार को सवक सिखाएंगे। असम में बेदखली अभियान पर खरगे ने कहा कि यदि कांग्रेस राज्य में सरकार बनाती है तो वह मकानों का पुनर्निर्माण करेगी और भाजपा सरकार की ऐसी कार्रवाई से प्रभावित लोगों को मुआवजा देगी।

‘राहुल को विदेश नीति के बारे में कुछ नहीं पता, फिर भी सवाल उठाते रहते हैं’

दक्षिण भारत राष्ट्रमत
dakshinbharat.com

नई दिल्ली/भाषा। भारतीय जनता पार्टी (भाजपा) ने बुधवार को राहुल गांधी पर सशस्त्र बलों का अनादर करने के मामले में आदतन झूठा और अपराधी होने का आरोप लगाया।

भाजपा के राष्ट्रीय प्रवक्ता अजय आलोक ने कहा कि उन्हें विदेश नीति (फॉरेन पॉलिसी) का 'एक' नहीं पता है, लेकिन वह सवाल उठाते रहते हैं। उन्होंने विदेश मंत्री एस जयशंकर की चीनी राष्ट्रपति शी चिनफिंग से मुलाकात के बाद चीन मुद्दे से निपटने के सरकार के तरीके पर कांग्रेस नेता के 'सर्कस' वाले कटाक्ष पर पलटवार किया।

आलोक ने कहा, जब हमारे विदेश मंत्री एससीओ की बैठक के लिए चीन जायेंगे तो वह चीन के विदेश मंत्री और वहां के राष्ट्रपति से नहीं मिलेंगे, तो वह किससे मिलेंगे। क्या वह इटली के प्रधानमंत्री से मिलेंगे।

कांग्रेस के पूर्व अध्यक्ष राहुल गांधी ने चिनफिंग के साथ जयशंकर की मुलाकात के बाद चीन मुद्दे से निपटने के सरकार के तरीके पर कांग्रेस नेता के 'सर्कस' वाले कटाक्ष पर पलटवार किया। आलोक ने कहा, जब हमारे विदेश मंत्री एससीओ की बैठक के लिए चीन जायेंगे तो वह चीन के विदेश मंत्री और वहां के राष्ट्रपति से नहीं मिलेंगे, तो वह किससे मिलेंगे। क्या वह इटली के प्रधानमंत्री से मिलेंगे। कांग्रेस के पूर्व अध्यक्ष राहुल गांधी ने चिनफिंग के साथ जयशंकर की



विदेश नीति को नष्ट करने के उद्देश्य से एक पूरा सर्कस चला रहे हैं।" सशस्त्र बलों के संबंध में की गई टिप्पणी को लेकर दायर मानहानि के मामले में लखनऊ की एक अदालत

द्वारा गांधी को जमानत दिए जाने के दो दिन बाद आलोक ने लोकसभा में विपक्ष के नेता पर आदतन झूठ बोलने का आरोप लगाया। उन्होंने दावा किया कि गांधी अवसर सशस्त्र बलों के खिलाफ अपमानजनक टिप्पणियां करते रहे हैं। आपातकाल के दौरान संविधान की प्रस्तावना में 'धर्मनिरपेक्ष' और 'समाजवादी' शब्द जोड़े जाने पर पुनर्विचार करने के आरएसएस के आह्वान के बीच आलोक ने कहा कि इस पर देश में बहस होनी चाहिए क्योंकि यह संशोधन बी आर अंबेडकर का 'अपमान' है और यह तब किया गया जब विपक्षी नेता जेल में थे।



भाजपा को बांग्लामाषी लोगों का 'उत्पीड़न' नहीं बंद करने पर गंभीर राजनीतिक परिणाम भुगतने होंगे : ममता बनर्जी

दक्षिण भारत राष्ट्रमत
dakshinbharat.com

कोलकाता/भाषा। पश्चिम बंगाल की मुख्यमंत्री ममता बनर्जी ने बुधवार को भाजपा नीत केंद्र सरकार पर देश भर में बांग्ला भाषी लोगों को परेशान करने और उनके साथ दुर्व्यवहार करने की नीति पर चलने का आरोप लगाया तथा चेतावनी दी कि अगर उसने इस तरह की कार्रवाइयों पर तत्काल रोक नहीं लगाई तो उसे गंभीर राजनीतिक परिणाम भुगतने होंगे। बनर्जी ने यह भी आरोप लगाया कि केंद्र सरकार राज्यों में अपनी राजनीतिक महत्वाकांक्षाओं को पूरा करने के लिए निर्वाचन आयोग को प्रभावित कर रही है। वह भाजपा शासित राज्यों में बांग्ला भाषी लोगों पर कथित अत्याचार के खिलाफ यहां वर्षों के दिन विरोध मार्च

निकालने के बाद एक जनसभा को संबोधित कर रही थीं। बनर्जी ने रेली में आरोप लगाया, "मैं केंद्र सरकार के उन नोटिसों को चुनौती दूंगी जो बांग्ला भाषी लोगों को परेशान करने और मामूली संदेह पर उन्हें हिरासत में लेने के लिए भाजपा शासित राज्यों को गुरु रूप से भेजे हुए थे।" यह रेली मध्य कोलकाता के डोरीना क्रॉसिंग पर समाप्त हुई। बनर्जी ने दावा किया, "बांग्लाियों के प्रति केंद्र और भाजपा के रवैये से मैं शर्मिंदा एवं निराश हूं।" उन्होंने स्पष्ट किया कि अगर भाजपा बांग्ला भाषी लोगों का उत्पीड़न करने की कोशिश करती है, तो उसका "इंच-दर-इंच" मुकाबला किया जाएगा। उन्होंने कहा कि भगवा खेमे (भाजपा) को 2026 के विस चुनाव के दौरान 'खेला होंगे' (2021 के पश्चिम बंगाल चुनाव से पहले गढ़ा गया नारा) के एक नए दौर के लिए तैयार रहना चाहिए।

उत्तर प्रदेश: नमामि गंगे कार्यक्रम के तहत 50 नदियों का हुआ पुनरुद्धार

लखनऊ/भाषा। उत्तर प्रदेश में नमामि गंगे कार्यक्रम और मनरेगा के तहत किए जा रहे प्रयासों से कुल 50 नदियों का पुनरुद्धार किया जा चुका है। एक बयान में यह जानकारी दी गयी।

बयान में बताया गया कि अब तक 3363 किलोमीटर लंबाई वाली 50 नदियों का पुनरुद्धार किया गया है। बयान के मुताबिक, प्रदेश सरकार ने जल संरक्षण को लेकर विशेष पहल करते हुए 1011 गंगा ग्राम पंचायतों में छोटी नदियों और जल धाराओं का पुनरुद्धार कराया है।

बयान में बताया गया कि मनरेगा के तहत 86 अन्य कार्यों को चिह्नित कर नदियों की साफ-सफाई, गहरीकरण, तटबंध निर्माण, पौधरोपण, जलधारा पुनर्स्थापन और जलग्रहण क्षेत्र विकास जैसे कार्य किए गए। जल संरक्षण के साथ-साथ पर्यावरण को संतुलित करने के लिए 894 स्थलों पर सघन पौधरोपण किया गया। बयान के मुताबिक, इन पौधों को नदियों के किनारों पर लगाया गया ताकि तटबंध मजबूत हों और मिट्टी का कटाव न हो। बयान में बताया गया कि आने वाले वर्षों में इस पहल से हथियाली बढ़ने के साथ-साथ जैव विविधता को भी प्रोत्साहन मिलेगा।

बयान के मुताबिक, प्रदेश में 3388 तालाबों का निर्माण और सुदृढ़ीकरण कर ग्रामीण क्षेत्रों में जल भंडारण की क्षमता को बढ़ाया गया है।

बयान में बताया गया कि ये तालाब खेती, पशुपालन और पेयजल के स्रोत बनकर गांवों के लिए संजीवनी साबित हो रहे हैं तथा ग्रामीण अर्थव्यवस्था को भी मजबूती मिल रही है।

अध्यापक ने कांवड़ गीत विवाद पर स्पष्टीकरण दिया, पुलिस जांच जारी

बरेली/भाषा। उत्तर प्रदेश के बरेली में कांवड़ यात्रा के विरोध में गीत गाने को लेकर उठे विवाद पर पुलिस की कार्रवाई के बाद आरोपी अध्यापक ने एक वीडियो जारी कर स्पष्टीकरण दिया है। अधिकारी ने यह जानकारी दी। 'एमजीएम इंटर कॉलेज' के अध्यापक रजनीश गंगवार ने वीडियो में कहा, 'ना मैं धर्म विरोधी हूं और ना मैं सरकार का विरोधी हूं। मैं दोनों का समर्थक हूं और अगर मेरे कारण किसी की भावनाएं आहत हुई हैं तो मैं पुनः क्षमा प्रार्थी हूं।'

पुलिस ने कावड़ लाने को लेकर विवादित गीत गाने पर शिक्षक रजनीश गंगवार के खिलाफ 14 जुलाई को मुकदमा दर्ज किया था। भाजपा नेता राहुल गुप्ता और महाकाल सेवा समिति ने शिक्षक के खिलाफ शिकायत दर्ज कराई थी, जिस पर पुलिस ने मुकदमा दर्ज किया। बहेड़ी थाना प्रभारी निरीक्षक संजय तोमर ने बताया कि शिक्षक रजनीश गंगवार के खिलाफ शिव भक्ति पर उंगली उठाने और जन भावनाओं को आघात पहुंचाने के मामले में भारतीय न्याय संहिता की धारा 353 (2) के तहत महाकाल सेवा समिति की ओर से मुकदमा दर्ज किया गया। गंगवार ने 15 जुलाई को प्रधानाचार्य को भेजे स्पष्टीकरण में कहा कि कक्षा में विद्यार्थियों की उपस्थिति कम हो रही थी और अन्य छात्रों से पूछने पर पता चला कि अनुपस्थित छात्र कांवड़ लेने गए थे।

मतदाता सूची का विशेष गहन पुनरीक्षण भाजपा की 'साजिश' : प्रशांत किशोर

दक्षिण भारत राष्ट्रमत
dakshinbharat.com



किशनगंज/भाषा। जन सुराज पार्टी के संस्थापक प्रशांत किशोर ने बिहार में मतदाता सूची के विशेष गहन पुनरीक्षण (एसआईआर) को बुधवार को सत्तारूढ़ "भारतीय जनता पार्टी (भाजपा) की साजिश" करार दिया। किशोर ने यह टिप्पणी राज्य के एकमात्र मुस्लिम बहुल जिले किशनगंज में की।

जन सुराज नेता ने दावा किया कि उनकी पार्टी उन लोगों की मदद करेगी, जिनके नाम मतदाता सूची से गलत तरीके से हटा दिए गए हैं। उन्होंने संवाददाताओं से बातचीत में कहा, "विशेष गहन पुनरीक्षण (एसआईआर) भाजपा की साजिश है। उद्यत न्यायालय ने स्पष्ट कर दिया है कि निर्वाचन आयोग लोगों की नागरिकता

निर्धारित नहीं कर सकता। क्या निर्वाचन आयोग अब इस तरह की कयाद करके यह कहना चाहता है कि 2014 की मतदाता सूची, जब नरेन्द्र मोदी प्रधानमंत्री बने थे, फर्जी थी?" किशोर ने कहा, "पिछले साल के लोकसभा चुनावों तक यही मतदाता सूची ठीक थी। हमें आगामी विधानसभा चुनाव इसी मतदाता सूची के आधार पर करने में कोई समस्या नहीं नजर आती।" पूर्व चुनावी रणनीतिकार ने कहा, "जाहिर है कि बिहार में भाजपा घबराई हुई है क्योंकि उसे एहसास है कि यहां के लोगों के पास अब जन सुराज पार्टी के रूप में एक नया विकल्प है। इसलिए वे गलत तरीके से मतदाताओं के नाम हटाने की कोशिश कर रहे हैं। जिनके नाम गलत तरीके से हटाए गए हैं, मैं उन सभी लोगों से अनुरोध करूंगा वे हमारी पार्टी से संपर्क करें। हम हर संभव मदद करेंगे।"



खुद को 'राजा' समझते हैं हिमंत, लेकिन जनता उन्हें भ्रष्टाचार के लिए जेल पहुंचाएगी : राहुल

दक्षिण भारत राष्ट्रमत
dakshinbharat.com

गुवाहाटी/भाषा। कांग्रेस नेता राहुल गांधी ने बुधवार को दावा किया कि असम के मुख्यमंत्री हिमंत विश्व शर्मा खुद को 'राजा' समझते हैं, लेकिन राज्य की जनता भ्रष्टाचार के लिए उन्हें जेल में पहुंचा देगी।

असम के चायगांव में कांग्रेस की एक बैठक को संबोधित करते हुए राहुल गांधी ने कहा कि शर्मा और उनके परिवार को भ्रष्टाचार के लिए जवाबदेह ठहराया जाएगा। लोकसभा में विपक्ष के नेता ने

कहा, "आपके मुख्यमंत्री में भय व्याप्त है, वह जानते हैं कि निडर कांग्रेस कार्यकर्ता उन्हें जेल में डाल देंगे।" उन्होंने आरोप लगाया कि निर्वाचन आयोग और भाजपा एक साथ मिलकर काम कर रहे हैं। उन्होंने दावा किया कि भाजपा ने मतदाता सूची संशोधन के जरिए "धांधली" करके महाप्राप्ति विधानसभा चुनाव जीता है। गांधी ने कहा, "वे बिहार में भी यही हथकंडे अपना रहे हैं और असम में भी यही करेंगे। हमें सावधान रहना होगा।" कांग्रेस के पूर्व अध्यक्ष ने कहा, "मीडिया अब हमारा दोस्त नहीं रहा; वे सच नहीं दिखा रहे, केवल अदागी,

अंभानी, मुख्यमंत्री, मोदी और शाह को दिखा रहे हैं।" हालांकि, गांधी ने दावा किया कि इससे कोई मदद नहीं मिलेगी क्योंकि कांग्रेस अगले साल असम में होने वाले विधानसभा चुनाव में प्रचंड जीत हासिल करेगी। कांग्रेस नेता ने कहा, "देश में विचारधाराओं की लड़ाई चल रही है; आरएसएस की नफरत और हिंसा बनाम कांग्रेस का सत्य और अहिंसा।" राहुल गांधी ने दावा किया कि अब दो हिंदुस्तान हैं - एक उन चंद अरबपतियों का जो भव्य शादियां करते हैं, दूसरा उन आम लोगों का जो कर के बोझ तले दबे हुए हैं।

पंत को तकनीकी खामियों को दूर करने की जरूरत है : जैक रसेल

दक्षिण भारत राष्ट्रमत
dakshinbharat.com

लंदन/भाषा। लंदन के एक पॉश इलाके में पेंटिंग बनाने में व्यस्त इंग्लैंड के पूर्व विकेटकीपर-बल्लेबाज जैक रसेल का मानना है कि भारतीय विकेटकीपर बल्लेबाज ऋषभ पंत अपने खेल से दर्शकों का मनोरंजन करते हैं लेकिन उन्हें विकेटकीपिंग की कुछ तकनीकी खामियों को दूर करने की जरूरत है। रसेल को क्रिकेट जगत की खबरों पर नजर रखना पसंद है। अगर वह मैदान पर नहीं होते तो वह लाइव स्कोर देखते हैं। वह रोज पेंटिंग करते हैं, फिर भी उन्होंने भारत और इंग्लैंड के



बीच तीसरे टेस्ट के लिए लॉर्ड्स जाने का समय निकाला। खुद एक विकेटकीपर होने के नाते उनके पास जैमी स्मिथ और पंत जैसे खिलाड़ियों के लिए एक सलाह भी है। उन्होंने कहा, "कई अच्छे विकेटकीपर रहे हैं। मैं कहूंगा कि मेरे समय में एलन नॉट और बॉब टेलर मेरे दो नायक थे।" रसेल ने कहा, "लेकिन मुझे सैयद

किरमानी को देखना पसंद था। जब मैं छोटा था, तब मैं उन्हें बहुत देखता था। मुझे लगता था कि वह एक अच्छे विकेटकीपर हैं।" मौजूदा विकेटकीपरों के बारे में बात करते हुए उन्होंने कहा, "पंत की बात करूं तो आपको उन्हें खेलते हुए देखना पसंद आएगा ही। वह चाहे बल्लेबाजी कर रहे हों, या विकेटकीपिंग, आपको उन्हें देखना अच्छा लगेगा। इसलिए वह एक परफेक्ट नहीं होगा, लेकिन उसकी बल्लेबाजी बहुत मजबूत है।" रसेल ने कहा, "पर उसे विकेटकीपिंग में कुछ काम करने की जरूरत है, स्टैप तक खड़े होने में बस थोड़े-बहुत बदलाव करने होंगे। अगर वह मुझसे पूछेगा तो मैं उसे बता दूंगा। लेकिन ये छोटी चीजें हैं।" हुनर है। आप उसे गिलक्रिस्ट की श्रेणी में रख सकते हैं।" पंत की विकेटकीपिंग में किसी कमी के बारे में पूछने पर रसेल ने कहा, "वह गलतियां करेगा क्योंकि तकनीकी रूप से कुछ चीजें हैं जिन्हें दूर करने की जरूरत है। लेकिन वह शानदार प्रदर्शन करेगा और गलतियां भी करेगा। ज्यादातर विकेटकीपर गलतियां करते हैं।" उन्होंने कहा, "इंग्लैंड में विकेट लेना काफी मुश्किल है। इसलिए वह यहां परफेक्ट नहीं होगा, लेकिन उसकी बल्लेबाजी बहुत मजबूत है।" रसेल ने कहा, "पर उसे विकेटकीपिंग में कुछ काम करने की जरूरत है, स्टैप तक खड़े होने में बस थोड़े-बहुत बदलाव करने होंगे। अगर वह मुझसे पूछेगा तो मैं उसे बता दूंगा। लेकिन ये छोटी चीजें हैं।"

मुठभेड़ में पांच लाख रुपए का इनामी नक्सली मारा गया, सीआरपीएफ के जवान की भी जान गई

दक्षिण भारत राष्ट्रमत
dakshinbharat.com

बोकारो/रांची/भाषा। झारखंड के बोकारो जिले में बुधवार सुबह हुई मुठभेड़ में पांच लाख रुपए का इनामी नक्सली मारा गया और इस दौरान केन्द्रीय रिजर्व पुलिस बल (सीआरपीएफ) के एक जवान की भी जान चली गई। पुलिस ने यह जानकारी दी।

मुठभेड़ के दौरान एक आम नागरिक की भी जान चली गई। पुलिस ने पहले उसकी पहचान एक अन्य नक्सली के रूप में की थी। पुलिस ने बताया कि गोमिया थाना क्षेत्र के बिरहो डेरा जंगल में सुबह करीब साढ़े पांच बजे सुरक्षाबलों और नक्सलियों के बीच मुठभेड़ शुरू हुई। पुलिस महानिदेशक (डीजीपी) अनुराग



गुप्ता ने बताया कि गुप्त सूचना पर कार्रवाई करते हुए सीआरपीएफ और जिला पुलिस ने जंगल में छापेमारी की। उन्होंने कहा, "नक्सलियों और सुरक्षाबलों के बीच हुई मुठभेड़ में पांच लाख रुपए का इनामी नक्सली कुंवर मांडी मारा गया।" गुप्ता ने बताया कि मुठभेड़ में जान गंवाने वाले सीआरपीएफ के जवान की पहचान असम के कोकराझार निवासी परनेश्वर कोच के रूप में हुई है। उन्होंने बताया कि घटनास्थल से एक एफके-47 राइफल बरामद की गई है और तलाश अभियान अब भी जारी है। गुप्ता ने कहा कि झारखंड की 95 प्रतिशत नक्सल समस्या समाप्त हो चुकी है। उन्होंने कहा, जनवरी से अब तक 20 से अधिक शीर्ष नक्सली या तो मारे गए हैं या गिरफ्तार किए गए हैं या फिर उन्होंने आत्मसमर्पण कर दिया है।

सुविचार

किसी भी कार्य करने के लिए तुरन्त उठो, जागो और तब तक नही रुकना जब तक लक्ष्य हासिल न हो जाए।

दक्षिण भारत राष्ट्रमत

यह दुश्चक्र तोड़ें

दिली के कई स्कूलों को बम से उड़ाने की धमकियों वाले ईमेल का सिलसिला कुछ गंभीर सवाल खड़े करता है। ऐसा पहली बार नहीं हो रहा है। कुछ महीने पहले अन्य राज्यों में भी स्कूलों, अस्पतालों और दफ्तरों को धमकी भरे ईमेल मिले थे। हालांकि ये सभी धमकियां कोरी अफवाहें साबित हुईं, लेकिन इनसे लोगों में भय पैदा हुआ। पुलिस और प्रशासन को काफी मशक़त करनी पड़ी। इन धमकियों का मकसद क्या है? ये किसी की शरारत हैं या इनके पीछे गहरी साजिश है? जब भी किसी संस्थान को ईमेल पर ऐसी धमकी मिलती है, वहां दहशत फैल जाती है। वह संस्थान पुलिस को सूचना देता है। देखते ही देखते यह खबर समाचार चैनलों और सोशल मीडिया पर आ जाती है। इससे कहीं-न-कहीं लोगों में असुरक्षा की भावना पैदा होती है। वे कुछ समय के लिए अपने सुरक्षा बलों और एजेंसियों की क्षमता पर संदेह करने लगते हैं। इन धमकियों के पैटर्न पर गौर करें तो इस निष्कर्ष पर पहुंचा जा सकता है कि कोई शरारती / आतंकी तत्व भारतीय नागरिकों को परेशान करना चाहता है। संभवतः वह दूर बैठकर खबरों पर नजर रखता होगा और पूरे घटनाक्रम पर हंस्ता होगा! चूंकि हमारे सुरक्षा बलों और एजेंसियों ने आतंकवाद को सख्ती से कुचला है, इसलिए आतंकी संगठन ऐसी धमकियां देकर ही खुद को थोड़ी तसल्ली देते होंगे। इन ईमेल के स्रोतों का पता लगाना जरूरी है। पूर्व में मिले धमकी भरे कई ईमेल के बारे में पता चला था कि उन्हें भेजने के लिए विदेशी सर्वरों का इस्तेमाल किया गया था। क्या ये धमकियां देने वाले तत्व सनसनी फैलाने पर खुशी महसूस करते हैं? जब ऐसी खबरें वायरल होती हैं तो उन्हें जरूर लगता होगा कि 'हमारा काम पूरा हो गया।' सोशल मीडिया पर सूचनाओं के अनियंत्रित प्रसार के कारण एक ऐसा दुश्चक्र बन जाता है, जिससे दहशत फैलती है और शरारती तत्व उससे लुटफ उठाते हैं तथा अगली धमकी की तैयारी में जुट जाते हैं।

हमें इस दुश्चक्र को तोड़ना होगा। इसके लिए मजबूत रणनीति बनाने की जरूरत है। सबसे पहले, स्कूलों, अस्पतालों या जिन संस्थानों को ऐसे ईमेल मिलें, उन्हें समझाना होगा कि वे सूचना सार्वजनिक न करें। वे पुलिस को जरूर सूचित करें, लेकिन जब सुरक्षा की दृष्टि से विद्यार्थियों, कर्मचारियों आदि को बाहर निकालें तो सनसनी न फैलाएं। यह बात सोशल मीडिया पर न आए तो ही बेहतर है। स्कूलों, कॉलेजों और अन्य संस्थानों में समय-समय पर मॉक ड्रिल का आयोजन करना चाहिए। इससे विद्यार्थी और कर्मचारी अधिक अनुशासित एवं अभ्यस्त होंगे। नागरिकों को भी समझाना होगा कि हर जानकारी सोशल मीडिया पर डालने के लिए नहीं होती है। यह 'सूचना युद्ध' का दौर है। इसमें दुश्मन चाहता है कि हम ऐसी सूचनाएं शेयर करें, जो उसके लिए फायदेमंद हों। सोचिए, जब विदेशों में लोग सोशल मीडिया पर पढ़ते होंगे कि भारत की राजधानी समेत कई शहरों में बम की धमकियां मिल रही हैं तो क्या वे यहां पर्यटन के लिए आना चाहेंगे? क्या वे अपने दोस्तों, रिश्तेदारों, परिचितों को सलाह देंगे कि आप भारत घूमने जाएं? क्या वे यहां निवेश करना चाहेंगे? ये धमकियां अफवाह साबित होती हैं, लेकिन तब तक नुकसान हो जाता है। विदेशों में कितने लोग यह जानने को इच्छुक होंगे कि धमकी भरे ईमेल किसी की खुराफात थे? अपने देश में ही देख लें; जब 'बम की धमकी' संबंधी कोई पोस्ट सोशल मीडिया पर डाली जाती है तो लोग उस पर तुरंत प्रतिक्रिया देते हैं। उसे शेयर भी ज्यादा किया जाता है। जब यह पता चलता है कि उक्त धमकी एक अफवाह थी, तो उससे संबंधित पोस्ट को उतनी प्रतिक्रिया नहीं मिलती। हमें यह सुनिश्चित करना होगा कि सनसनी न फैलाएं। पुलिस और जांच एजेंसियों का सहयोग करें। शरारती तत्वों को हंसने का मौका न दें।

ट्वीटर टॉक

आज अजमेर में राजस्थान महिला कल्याण मंडल के स्वर्ण जयंती समारोह में सम्मिलित होकर उपस्थित महिलाओं, विद्यार्थजनों तथा मंडल के पदाधिकारियों को इस सुअवसर पर बधाई एवं शुभकामनाएं प्रेषित की। मंडल ने बाल अधिकारों की रक्षा जैसे क्षेत्रों में अतुलनीय योगदान दिया है।

—दीया कुमारी

संवेदनशील नेतृत्वकर्ता माननीय के मार्गदर्शन में बनी प्रधानमंत्री धन-धान्य कृषि योजना किसानों को नए दौर में ले जाने की क्षमता रखती है। मोदी की कैबिनेट द्वारा स्वीकृत की गई यह योजना विकसित भारत-उन्नत किसान को लक्षित करती है।

—गजेन्द्र सिंह शेखावत

असम का मुख्यमंत्री भारत का सबसे भ्रष्ट मुख्यमंत्री है – और, कुछ ही समय में कांग्रेस के बखर शेर उसे जेल पहुंचाएंगे। इसका डर उसकी आंखों में साफ दिख रहा है – क्योंकि उसे अब न मोदी बचा पाएंगे और न ही शाह!

राहुल गांधी

प्रेरक प्रसंग

अन्याय से सीढ़ियां

एक दिन कर्ण, मन में गहरे दर्द और अन्याय की टीस लिए भगवान श्रीकृष्ण के पास पहुंचे। उनकी आंखों में आक्रोश और मन में पीड़ा थी। उन्होंने कहा, 'हे मधुसूदन! जन्म लेते ही मां ने त्याग दिया। गुरु द्रोण ने शिक्षा देने से मना कर दिया। द्रौपदी के स्वयंवर से मुझे अपमानित करके भगा दिया गया। पिता कहलाने वाला व्यक्ति जीवनभर छिपा रहा। क्या मेरा कसूर सिर्फ यह था कि मैं सूतपुत्र था?' कृष्ण मुस्कुराए, कर्ण की आंखों में गहराई से देखा और शांत स्वर में बोले, 'हे सूर्यपुत्र! तेरा दर्द तेरा है, पर सुन मेरी भी कहानी। मेरा जन्म ही जेल में हुआ। जन्म लेते ही मां-बाप से अलग कर दिया गया। मैंने गाये चराई, गोबर उठायी। मेरा सगा मामा मेरी जान का दुश्मन था। बचपन से मृत्यु की छाया में पला। तेरी तरह मेरी भी चुनौतियां कम नहीं थीं। मेरे जीवन में भी अन्याय की कमी नहीं थी, पर अंतर यह था कि तू बीते कल की कड़वाहट में जीता रहा, और मैंने हर अन्याय का उत्तर अपनी कर्मभूमि से दिया।' कृष्ण आप बोले, 'प्रश्न यह नहीं है कि तुम्हारे साथ अन्याय हुआ या नहीं। प्रश्न यह है कि तुम उस अन्याय का उत्तर कैसे देते हो।' कर्ण मौन रह गया। अब वह केवल सूतपुत्र नहीं रहा, वह एक उत्तर की तलाश में व्यक्ति बन गया।

सामयिक

छांगुर के इस्लामीकरण तंत्र को कैसे देखें ?

अवधेश कुमार

नोबाइल : 9811027208

भारत में इस्लामिक कट्टरता का मुख्य आधार उत्तर प्रदेश है। पुलिस प्रशासन का भ्रष्टाचार, अनेक नेताओं की दिशाहीनता तथा कायरता ही इसके पीछे मूल कारण है। मदरसों के सर्वेक्षणों में भी भ्रष्टाचार ने कालिख पोत दिया। मदरसों गैर निबंधित होना सबसे छोटा पहलू था। मुख्य पहलू यह है कि छोटे-छोटे मदरसा चलाने वाले मौलवी भी इतनी विदेश यात्राएं क्यों और कैसे करते हैं, उनके पास सुख-सुविधा कहां से आई? कुछ वर्षों के उनके पासपोर्ट वीजा तथा नामी बेनामी संपत्तियों पर नजर डालने की आवश्यकता थी है।

उत्तर प्रदेश के बलरामपुर में हिंदुओं को मुसलमान बनाने का जैसा तंत्र सामने है वह देश के प्रत्येक व्यक्ति के लिए चेतावनी है। यह स्वतंत्र भारत का अब तक का एक व्यक्ति केंद्रित हिंदुओं को मुसलमान बनाने का ऐसा सबसे बड़ा तंत्र सामने आया है जो कंपनी की तरह व्यवस्थित है, जिसकी अनेक परतें हैं, जिसमें हिंदुओं को फंसाने, बरगलाने के लिए युवक-युवतियों की तैयार फौज सक्रिय है, उनकी संख्या बढ़ाई जा रही है और तंत्र के स्थायी देशव्यापी ठोस ढांचे के रूप में विस्तृत होने की प्रक्रिया भी जारी है। छांगुर उर्फ जिंदा पीर उर्फ जलालुद्दीन को जिन्होंने कम्पड़ों की फेरी लगाते, अंगूठी, नाग, माला देते देखा होगा उन्होंने सपने में भी उसके वर्तमान रूप की कल्पना नहीं की होगी। ऐसा व्यक्ति, जिसका अपने समाज में भी महत्व नहीं हो, 500 करोड़ से ज्यादा का साम्राज्य खड़ा कर लें, विदेशों में भी उसका नेटवर्क हो जाए, हिंदू लड़कियों-महिलाओं को मुसलमान बनाता रहे और उसके विरुद्ध शिकायत करने वाले की ही शامت आ जाए तो इसके विस्लेषण के लिए शब्द ढूंढने पड़ेंगे। देश-विदेश में मोटा-मोटी तीन दर्जन बैंक खाते, जिनमें लगातार धन आ और निकल रहे हों किसी बड़ी कंपनी की गतिविधियों जैसी है। बलरामपुर का मधुपुर गांव उत्तर प्रदेश एटीएस यानी आतंक विरोधी दस्ता, पुलिस, प्रशासनिक अधिकारियों, आयकर विभाग, ईडी से लेकर मीडिया की गतिविधियों का केंद्र बना है। प्राथमिक सूचना थी कि वह लगभग 1500 हिंदुओं को इस्लाम मजहब में ला चुका है किंतु अब कई गुना ज्यादा संख्या सामने आ सकती है। इस घटना के अभी अनेक पहलू रहस्य में हैं। यह ऐसे काफी प्रश्न उठाता है जिन पर विचार करना आवश्यक है?

उसके बारे में नियमित हैरत में डालने वाली नई जानकारीयां सामने आ रही हैं जो धरातल पर थीं। गांव में तीन बिघे में बना हुआ 70 कम्परे का आलीशान मकान जिसमें सारी आधुनिक सुख-सुविधाएं और निर्माण ऐसी कि लोगों को बंद कर कुछ भी कर दिया जाए तो बाहर पता न चले। आठ बुलडोजर को 40 कम्परे वाले हिस्से को तोड़ने में तीन दिन लगे। उसकी कहानी पर सहसा विश्वास नहीं होता। उसकी ताबीज या नगों से कुछ लोगों को कठिनाइयों से थोड़ी बहुत मुक्ति मिली तो उन्होंने छांगुर को पीर मनाना शुरू किया और उसकी ख्याति बढ़ी।

पत्नी को प्रधानी का चुनाव लड़वाया, वह दो बार जीती और क्षेत्र में उसका कद बढ़ा। इसके पीछे भी कितने लोगों का दिमाग था इसकी परतें खुलनी अभी बाकी है। नीतू और नथीन के मुसलमान बनने के दस्तावेज दुबई के हैं। यह कैसे संभव हुआ? वे अनेक बार विदेश गए। दोनों के 19 बार दुबई जाने के रिकॉर्ड हैं जिनमें केवल एक बार साथ गये। अजीब रहस्य है। ईसाई मिशनरियां दलितों व जनजातियों को लक्ष्य बनाकर धर्मांतरण करती हैं। उनके पास

हर क्षेत्र का जनांकिकीय डाटा है। उसने वहां से डाटा हासिल किया और उत्तर प्रदेश के अलावा 550 से ज्यादा जिलों की पहचान की थी जहां हिंदू युवतियों- महिलाओं को मुस्लिम बनाने का योजनाबद्ध अभियान चलना था। कुछ हजार को उतारा भी था। सोचिए, कितनी बारीकी से वह भारत के इस्लामीकरण पर काम कर रहा था और हिंदू या गैर मुस्लिम बहुसंख्य समाज में उसका बाल तक बांका नहीं हुआ। उसके अकेले के दिमाग की बात नहीं हो सकती। क्या यह आपको नए सिरे से ऐसे तत्वों के मुकाबले के लिए भूमिका तैयार करने की चेतावनी नहीं है? हिंदू जाति व्यवस्था का ताना देने वाले ध्यान रखें कि बड़ी संख्या में ब्राह्मण और राजपूतों की लड़कियों ने छांगुर तंत्र के प्रभाव-दबाव में इस्लाम कबूल किया है। नीतू वारा और नवीन वारा ही नसरिन और जमालुद्दीन कैसे बन गए? इनके मामले में जाति पहलू नहीं है। मुंबई में व्यापार करने वाले दोनों पति-पत्नी कठिनाई में संपर्क में आए। वह मुंबई जाने पर उन्हीं के यहां ठहरने लगा। इन दोनों ने तय कर लिया कि गांव में उसके साथ ही रहना है और इसलिए संपत्ति बेची। छांगुर की हिंदुओं के इस्लामीकरण की कल्पना को साकार करने के लिए जिंदगी लगा दी। पर के साथ शहर की जमीन, दूकानें भी नीतू के नाम है। इनके खातों में ही ज्यादा धन आए और निकले। कोई अपने विचार से मजहब बदले यह उसका अधिकार है। किंतु धन, बाहुल्य और हर तरीके से जाल में लाकर, विेश कर इस्लामीकरण का यह तंत्र अपराधियों माफियाओं का गिरोह जैसा था।आम लोगों का उदम फंसकर विवश हो जाना आश्चर्य का विषय नहीं है। शायद छांगुर का भयानक तंत्र कायम रहता यदि चंगुल में फंसी कुछ लड़कियां, महिलायें बाहर नहीं आती।

एक घटना में अनाम से संगठन विश्व हिंदू रक्षा परिषद ने जब लखनऊ में कुछ की हिंदू धर्म में वापसी का हवन किया और मीडिया में बातें आई तब देश के संजाल में आया कि छांगुर इन सके पीछे है। यह स्थिति डराने के साथ खीझ भी पैदा करती है कि एक व्यक्ति सरैआम हिन्दुओं को मुस्लिम बनाने की इस्लामी कॉर्पोरेट शैली में कंपनी खड़ी कर उत्तर प्रदेश से विदेश तक विस्तारित कर लेता है और पुलिस, प्रशासन, संगठनों, जनप्रतिनिधियों को इतने वर्षों तक पता नहीं चलता। उसने मुख्य मार्ग से अपने किले तक 500 मीटर सड़क बना लिया। 50 कम्पडों तैयार किए जो खुलेआम चलते थे। ऐसा संभव नहीं कि लोग पुलिस, प्रशासन, जनप्रतिनिधियों तक शिकायत लेकर नहीं गये। पुलिस प्रशासन में हैसियत ऐसी कि छांगुर का सहयोगी भागकर पुलिस में शिकायत किया, पर उसके विरुद्ध ही धारा 307 के तहत मुकदमा दर्ज हो गया। एक स्थानीय मुस्लिम उसके बारे में पत्र लिखते रहे लेकिन कहीं सुनवाई नहीं हुई। उसके खातों में विदेश से पैसे आते रहे, उसके लोग

असामान्य रूप से विदेश जाते-आते रहे और केंद्रीय एजेंसियों के कान खड़े नहीं हुए। तो इसके अर्थ क्या हैं? प्रदेश के जितने पुलिस प्रशासन के लोगों का नाम आ रहा है वे सब हिंदू हैं। राजस्थान के उदयपुर के स्वर्गीय कन्हैयालाल की शिकायत भी पुलिस ने दर्ज नहीं की और गला काट कर उनकी हत्या हो गई। बिहार में 3 वर्ष पहले पीएफआई के 2047 तक भारत को गजवा ए हिंद बनाने के तंत्र मामले में भी फुलवारी शरीफ के मुस्लिम पुलिस अधिकारी के मोबाइल पर खतरनाक मैसेज आया, पर उसकी शिकायत को फाड़लों में बंद कर दिया गया। ऐसा अनेक मामलों में होता है। यह सब है कि फैंस और अनेक प्रदेशों में भाजपा की सरकारें आने के बाद स्थिति बदली है और आज केंद्र तथा प्रदेश की भाजपा सरकार के कारण ही कारंवाई संभव हो सकी। दूसरी सरकारों में छांगुर और उसके मजहबी उन्मादी सहयोगी इस्लामीकरण का पूरा माफिया तंत्र कायम कर चुके होते। बावजूद स्वीकारना होगा कि अभी भी मजहबी मतांतरण, लव जेहाद, मजार, मदरसों के नाम जमीन कब्जा करने आदि अनेक मामलों की आर्थिक शिकायत पुलिस प्रशासन गंभीरता से नहीं लेती, प्रायः संगठनों, राजनीति का रवैया भी उसाहजनक नहीं रहता तथा उनके विरुद्ध काम करने वालों के जीवन में ही संकट पैदा हो जाते हैं।

देखें। देखिए, अभी तक भाजपा विरोधी पाटियों, नेताओं, एक्टिविस्टों मीडिया के प्रेरणाओं में से किसी ने इस पर समग्र विरोधी प्रतिक्रिया भी व्यक्त नहीं की है। क्या निर्दोष, निरपराध हिंदू लड़कियां महिलाओं की इज्जत, गरिमा, उनके मानवाधिकार का महत्व नहीं? इसका उत्तर उसने मांगा जाना चाहिए। ऐसे मामलों में एकमात्र भाजपा ही हिंदुओं के साथ खड़ी दिखती है। बावजूद उत्तर प्रदेश की योगी आदित्यनाथ सरकार के अंदर ऐसा होना बताता है कि पूरे एप्रोच में आमूल बदलाव की आवश्यकता है। भारत में इस्लामिक कट्टरता का मुख्य आधार उत्तर प्रदेश है। पुलिस प्रशासन का भ्रष्टाचार, अनेक नेताओं की दिशाहीनता तथा कायरता ही इसके पीछे मूल कारण है। मदरसों के सर्वेक्षणों में भी भ्रष्टाचार ने कालिख पोत दिया। मदरसों गैर निबंधित होना सबसे छोटा पहलू था। मुख्य पहलू यह है कि छोटे-छोटे मदरसा चलाने वाले मौलवी भी इतनी विदेश यात्राएं क्यों और कैसे करते हैं, उनके पास सुख-सुविधा कहां से आई? कुछ वर्षों के उनके पासपोर्ट वीजा तथा नामी बेनामी संपत्तियों पर नजर डालने की आवश्यकता थी है। भारत के हिंदुओं या सनातनियों को समझ में आना चाहिए कि चारों तरफ लक्षित अला-अलग तंत्र के रूप में घात लगाए हर अस्तर से शक्तिशाली शिकायतों का झुंड बैठा है। आप चौकन्ने रहकर उनके मुकाबले के लिए तैयार नहीं हैं तो फिर कोई सरकार या व्यवस्था आपको हिंदू या सनातनी के रूप में बचा नहीं सकती।

नजरिया

निरंकुश अभिव्यक्ति से जुड़े सुप्रीम फैसलों का स्वागत हो

ललित गर्ग

नोबाइल : 9811051133

सुप्रीम कोर्ट ने अभिव्यक्ति की आजादी एवं सोशल मीडिया प्लेटफॉर्म पर एंटी सोशल अभिव्यक्ति की सुनवाई करते हुए समय-समय पर जो कहा, वह जहां संवैधानिक और लोकतांत्रिक मूल्यों के लिहाज से खासा अहम है वहीं एक संतुलित एवं आदर्श राष्ट्र एवं समाज व्यवस्था का आधार भी है। सोशल मीडिया मंचों पर एंटी सोशल अभिव्यक्ति के चलते उपजी विभाजनकारी एवं विध्वंसकारी प्रवृत्तियों पर अंकुश की जरूरत बताते हुए देश की शीर्ष अदालत ने आत्म-नियमन, वाणी संयम एवं विचार संयम की जरूरत बतायी है। धर्म विशेष के देवी-देवताओं के खिलाफ आपत्तिजनक पोस्ट के चलते कई राज्यों में प्राथमिकी दर्ज हुई एवं यह याचिका दायर की गई। दरअसल, जस्टिस बीवी नागरन्ना और जस्टिस के. वी. विश्वनाथन की पीठ ने एक व्यक्ति द्वारा दायर इसी याचिका पर विचार करते हुए कहा कि समाज में विद्वेध, घृणा व नफरत फैलाने वाले संदेश समरसता, सौहार्द एवं सद्भावना के भारतीय परिवेश के लिये गंभीर चुनौती बने हुए हैं। सुप्रीम कोर्ट ने अभिव्यक्ति की आजादी से जुड़ी इन जटिल होती स्थितियों को गंभीरता से लिया और अनेक धुंधलकों को साफ किया है। अदालत का कहना था कि नागरिकों को अभिव्यक्ति की आजादी के अधिकार का मूल्य समझना चाहिए। साथ ही इस अधिकार का इस्तेमाल करते हुए आत्म-संयम बरतना चाहिए। सुप्रीम कोर्ट ने अभिव्यक्ति की आजादी व धार्मिक भावनाओं को ठेस पहुंचाने से जुड़े अनेक मामलों के साथ-साथ ताजा मामले में जो फैसले किए हैं और इस दौरान जो टिप्पणियां की हैं, उसके निहितार्थों को समझते हुए इन अभिव्यक्ति की स्वतंत्रता के जुड़े फैसलों रूपी उजालों का स्वागत होना ही चाहिए।

आज सोशल मीडिया जैसे मंचों के बेजा इस्तेमाल की प्रवृत्ति बढ़ रही है, फेसबुक, ट्विटर, यू-ट्यूब जैसे सोशल मंचों एवं टीवी चैनलों पर ऐसी सामग्री परोसी एवं प्रस्तुत की जा रही है, जो अशिक्ष, अभद्र, हिंसक, भ्रामक, राष्ट्र-विरोधी एवं समुदाय विशेष के लोगों को आहत करने वाली होती है, जिसका उद्देश्य राष्ट्र को जोड़ना नहीं, तोड़ना है। इन सोशल मंचों पर ऐसे लोग सक्रिय हैं, जो तोड़-फोड़ की नीति में विश्वास करते हैं, वे चरित्र-हनन और गाली-गलौब जैसी औधी हरकतें करने के लिये उद्यत रहते हैं तथा उच्छृंखल एवं विध्वंसात्मक नीति अपनाते हुए अराजक माहोल बनाते हैं। एक

Justice B.V. Nagarathna

Justice K.V. Viswanathan

प्रतिशील, सभ्य एवं शालीन समाज में इस तरह की हिंसा, अस्वीलता, नफरत और भ्रामक सूचनाओं की कोई जगह नहीं होनी चाहिए, लेकिन विडम्वना है कि अभिव्यक्ति की स्वतंत्रता कानून के चलते सरकार इन अराजक स्थितियों पर काबू नहीं कर पा रही है।

सुप्रीम कोर्ट ने चेताया है कि यदि सोशल मीडिया पर विभाजनकारी प्रवृत्तियों पर अंकुश नहीं लगता तो सरकार को हस्तक्षेप करने का मौका मिलता है, जो एक अच्छी स्थिति नहीं होगी। आज सोशल मीडिया, समाचार चैनलों और राजनीतिक मंचों पर जिस प्रकार की उग्र भाषा, झूठे आरोप, धार्मिक विद्वेध और भावनात्मक उकसावे देखे जा रहे हैं, वे न केवल समाज को विभाजित कर रहे हैं, बल्कि लोकतांत्रिक संवाद की गरिमा को भी ठेस पहुंचा रहे हैं। यही वजह है कि कोर्ट को कहना पड़ा कि वह नियमन के लिये दिशा-निर्देश जारी करने पर विचार कर रही है। दरअसल, अदालत का मानना था कि भारत के संविधान का अनुच्छेद 19(1)(ए) नागरिकों को अभिव्यक्ति की स्वतंत्रता' देता है, इसके तहत प्रत्येक नागरिक को विचार, वाणी, लेखन, चित्रण आदि के माध्यम से स्वतंत्र रूप से अपनी बात कहने का अधिकार है। लेकिन आज इस अधिकार के दुरुपयोग की घटनाएं जिस प्रकार सामने आ रही हैं, वह चिंता का विषय बन चुकी हैं। इसलिए आज जरूरत है विचार संयम और वाणी संयम की। इसीलिये अनुच्छेद 19(2) इसके कुछ उचित प्रतिबंध' भी निर्धारित करता है जैसे भारत की संप्रभुता और अखंडता, देश की सुरक्षा, राज्य की अखंडता, लोक व्यवस्था, शालीनता या नैतिकता, अस्वील या अनैतिक भाषण, अदालत की अवमानना, मानहानि, अपराध के लिए उकसावा एवं अन्य देशों के साथ मैत्रीपूर्ण संबंधों से जुड़ी

अराजकता पर प्रतिबंध, इन प्रतिबंधों का उद्देश्य यह सुनिश्चित करना है कि स्वतंत्रता का उपयोग अनुशासन और राष्ट्रीय हितों की मर्यादा में हो। संविधान के अनुच्छेद 19(2) के तहत मिली आजादी असीमित कदापि नहीं है।

ताजा मामलों में कई राज्यों में स्वतंत्र अभिव्यक्ति के नियमन को लेकर सरकारी कारंवाई को लेकर भी सवाल उठते रहे हैं। कई जगह विचारों की अभिव्यक्ति व कार्टून आदि बनाने को राजनीतिक दुराग्रह बताते हुए लोगों को गिरफ्तार तक किया गया है। जिसे राजनीतिक दलों द्वारा बदले की भावना से की कारंवाई बताया जाता रहा है। आरोप लगाया जाता रहा है कि सत्तारूढ़ दल की विचारधारा के अनुरूप अमर्यादित एवं अशालीन अभिव्यक्ति के बावजूद कई एक्शन नहीं लिया जाता। लेकिन दूसरे राज्य में अन्य राजनीतिक दल की सरकार में यही अभिव्यक्ति अपराध बन जाती है। कोई नहीं चाहता कि आम नागरिक की अभिव्यक्ति की आजादी को सरकार नियंत्रित करे। सही मायनों में लोगों को संयमित क्यों नहीं कर सकते? राजनीतिक दल, धार्मिक नेता या उग्रवादी कार्यकर्ता क्यों समाज में विषममन करते हुए विवादास्पद एवं वर्ग-वर्ग विशेष के लोगों की भावनाओं को आहत करने वाले कटू एवं कड़वे बयान देते हैं? कोर्ट का मानना था कि लोग तभी अभिव्यक्ति की आजादी का आनन्द ले सकते हैं जब यह संयमित ढंग से व्यक्त की जाए। शीर्ष अदालत की पीठ का मानना था कि नागरिकों के बीच भाईचारा होना चाहिए, तभी समाज में नफरत से मुकाबला किया जा सकता है। तभी हम गंगा-जमुनी साझा संस्कृति के राष्ट्र एवं समाज का

महत्वपूर्ण

Published by Bhpendra Kumar on behalf of New Media Company, Arihant Plaza, 2nd Floor, 84-85, Wall Tax Road, Chennai-600 003 and printed by R. Kannan Adityan at Deviyin Kanmani Achagum, 246, Anna Salai, Thousand Lights, Chennai-600 006. Editor: Bhpendra Kumar (Responsible for selection of news under PRB Act.). Group Editor - Shreekant Parashar. Reproduction of any matter from this newspaper in whole or in part or any such manner without prior written permission from the publisher is strictly prohibited and punishable by law.Regn No.RNI No. : TNHIN / 2013 / 52520

पाठकों से अनुरोध है कि इस प्रकाशन में प्रकाशित किए जाने वाले किसी भी तरह के विज्ञापन (वैवाहिक, वर्गीकृत, टैंडर एवं सजावटी इत्यादि) पर कोई भी कार्यवाही, प्रतिबद्धता या धनराशि का व्यय करने से पूर्व इन विज्ञापनों के बारे में समस्त जानकारी वह स्वयं प्राप्त कर लें। दक्षिण भारत राष्ट्रमत समूह उत्पादकों की गुणवत्ता तथा सेवाओं के लिए विज्ञापनदाताओं द्वारा किए जा रहे किसी प्रकार के दावों के लिए जिम्मेदार नहीं है। अगर विज्ञापनदाता विज्ञापन में किया जा रहा वार्ता पुरा नहीं करता है तो दक्षिण भारत राष्ट्रमत समूह के संपादक, मुद्रक एवं प्रकाशक या मालिकान को पाठक किसी भी रूप में उत्तरदाय नहीं बना सकता। - दक्षिण भारत राष्ट्रमत



ज्ञान साक्षात् परमात्मा का दूसरा रूप है : कमलमुनि कमलेश

दक्षिण भारत राष्ट्रमत
dakshinbharat.com

चेन्नई। यहां साहुकारपेट के जैन भवन में बुधवार को यहां संत कमलमुनि कमलेश ने अपने प्रवचन में कहा कि गंदगी में हीरा पड़ा हुआ है उसको देखकर गंदगी परवाह ना करते हुए कोई नहीं छोड़ता है। वैसे ही ज्ञान का कोहिनूर हीरा गंदे से गंदे व्यक्ति के पास हो तो भी लेने में संकोच नहीं करता। वहीं सच्चा ज्ञानी

है। उन्होंने कहा कि ज्ञान साक्षात् परमात्मा का दूसरा रूप है, ज्ञान ही परमात्मा है परमात्मा ही ज्ञान है। एक शब्द का ज्ञान दान तीन लोक की संपत्ति के दान से बढ़कर है। उन्होंने कहा कि ज्ञान को अनदेखा करना ज्ञान का अपमान करना है। महापुरुषों का उपहास उड़ाना है ज्ञान का संबंध गरीब अमीर ऊंच नीच जाति पंथ से कोई संबंध नहीं है सीधा संबंध आत्मा से। मुनि कमलेश ने बताया कि राम और रावण के आपस में मत भेद थे, परंतु

अंतिम समय में राम ने लक्ष्मण को रावण के पास ज्ञान लेने भेज कर यह संदेश दुनिया को दिया ज्ञान सर्वोपरि है। सभी स्थान से प्राप्त करना चाहिए शत्रु और मित्रता ज्ञान प्राप्त करने में बाधक नहीं बननी चाहिए। संघ अध्यक्ष प्रकाश चंद खिवेसरा, कोषाध्यक्ष जितेंद्र भंडारी ने स्वागत किया। श्रीनगर संघ के अध्यक्ष उत्तमचंद कोठी श्रीसंघ के साथ उपस्थित हुए। संचालन महामंत्री डॉक्टर संजय पिंचा ने किया।

पद एक बड़ी जिम्मेदारी : वीरेन्द्र मुनि

दक्षिण भारत राष्ट्रमत
dakshinbharat.com

चेन्नई। यहां एस एस जैन स्थानक सैदापेट में विराजित श्री वीरेन्द्र मुनिजी ने प्रवचन में बताया कि पद का महत्व व गरिमा बड़ी जिम्मेदारी का कार्य होता है उन्होंने बताया कि राजा की पटरानी बनना बड़ी जिम्मेदारी का काम है। उन्होंने बताया कि पहले के जमाने में महिलाओं को 64 कलाएं सिखाई जाती थीं, जिसमें शास्त्र से लेकर, पाक शास्त्र और शस्त्र चलाना भी सिखाया जाता था। सपनों का महत्व बताते हुए कहा कि तीर्थंकरों की माता को शुभ एक दम साफ सपने नजर आते हैं, चक्रवर्ती के माता को धुंधले सपने आते हैं, उसी तरह वासुदेव एवं बलदेव माताओं को भी चार सपने आते हैं। मंत्री राजेंद्र लुंकड़ ने बताया आने वाले दिनों में महापुरुषों की जयंती तप जप ध्यान आराधना के साथ मनाई जाएगी। प्रतिदिन के प्रवचन में बड़ी संख्या में लोग उपस्थित होकर धर्म ध्यान कर रहे हैं।



पुण्य को निरंतर करो, पाप को यहीं रोक दो : समकित मुनि

दक्षिण भारत राष्ट्रमत
dakshinbharat.com

चेन्नई। यहां पुरुषायाकम स्थित एमकेएम जैन मेमोरियल ट्रस्ट में विराजमान डॉ. समकित मुनिजी म.सा. ने बुधवार को प्रवचन के दौरान कहा कि रोटी तवे पर तपती है वैसे ही आत्मा परमात्मा से तपकर ही मिलती है। यह मनुष्य जीवन रोटी जलाने के लिए नहीं बल्कि आत्मा को परमात्मा से मिलाने के लिए मिला है। अगर हाथ में लोई है तो हम उससे रोटी, पूरी, पराठा या बाटी कुछ भी बना सकते हैं। वैसे ही हम अपने कर्मों और सकल्पों से आत्मा को जैसा चाहें वैसा बना सकते हैं। अच्छे कर्म से अच्छा और बुरे से बुरा।



उन्होंने कहा कि हमेशा छोटे-छोटे कदमों से ही मंजिल मिलती है। वनवासी श्रीराम के पास न धन था न साधन, लेकिन गिलहरी और वानरों जैसे छोटे-छोटे साथियों के साथ उन्होंने रावण को हराया। हर छोटा कदम हमें सफलता की ओर ले जाता है। दुनिया को बाहें जितना खुश कर लो, लोग उसमें कभी

निकाल ही लेते हैं। चाहे कितना भी अच्छा खाना बना लो, लेकिन कोई न कोई कमजोरी बता ही देगा। अगर आत्मा को परमात्मा से मिलाना है तो वही छोटेछोटे कदम जैसे सामायिक, तपस्या, त्याग ही हमें आगे ले जाते हैं।

उन्होंने कहा कि दो घंटे अगर किसी फाइव स्टार होटल में बैठो तो केवल पैसा खर्च होता है, लेकिन दो घंटे किसी दुकान में बैठो तो कमाई होती है। जहां जरूरत नहीं, वहां समय और पैसा दोनों बर्बाद मत करो। जो जरूरी है वो करो, और जो बुरी चीजें हैं उन्हें धीरे-धीरे छोड़ो। तब ही हम एक दिन सच्चे त्यागी बन सकते हैं। समय की मर्यादा रखो। पाप तो लगातार चलता रहता है लेकिन पुण्य रुक जाता है। हमें पुण्य को लगातार बनाए रखना है और पाप को रोकना है। सभा में अध्यक्ष चंद्रप्रकाश तालेड़ा, कार्याध्यक्ष मिठालाल पगारिया, सुरेश लुनावत, बिक्रमचंद लुकड़, धर्मीचंदजी सिंघी सहित अनेक श्रद्धालु विशेष रूप से उपस्थित रहे। समिति के मंत्री विनायकचंद पावेचा ने मंच का संचालन किया।



नाट्या फेस्ट अंतर्विद्यालय प्रतियोगिता

दक्षिण भारत राष्ट्रमत
dakshinbharat.com

चेन्नई। यहां श्री सनातन धर्म विद्यालय के परिसर में विद्यालय अध्यक्ष गोपाल अग्रवाल, सचिव एसपी बाहेली, कोषाध्यक्ष और खेल समन्वयक सुनील डागा, विद्यालय प्राचार्या एस लता, मुख्य अतिथि मुक्ति इंडिया की संस्थापक एवं

निदेशक डॉ. मीना, विद्या-विषयक श्रवण कुमार तोदी विद्यालय की पाठ्येतर गतिविधि समन्वयक गिरी बागड़ी, महावीर नर्दा, एसएम दमानी, वंदना भंडू, मंजू सारडा, संतोष दमानी, भावना, समिति के सदस्य, एमएफएसडी, एसपीएस एसपी बाहेली, कोषाध्यक्ष और खेल समन्वयक सुनील डागा, विद्यालय प्राचार्या एस लता, मुख्य अतिथि मुक्ति इंडिया की संस्थापक एवं

आयोजन किया गया। अतिथियों का स्वागत अभिनंदन नृत्य से किया गया। मुख्य अतिथि द्वारा दीप प्रज्ज्वलन के साथ विद्यालय पत्रिका 'ज्योति कलश' के अनावरण हुआ और प्रतियोगिता की शुरुआत की गई। चार स्तरीय प्राथमिक, उच्च प्राथमिक, माध्यमिक और उच्च माध्यमिक प्रतियोगिता में लगभग 43 विद्यालयों के 200 छात्र-छात्राओं ने भाग लिया।



कोयम्बटूर तेरापंथ महिला मंडल की अध्यक्ष बनी रूपकला मंडारी

दक्षिण भारत राष्ट्रमत
dakshinbharat.com

कोयम्बटूर। यहां के तेरापंथ भवन में तेरापंथ महिला मंडल के वर्ष 2024-25 की साधारण सभा अध्यक्ष मंजू सेठिया की अध्यक्षता में 15 जुलाई को हुई। साधारण

सदन की कार्यवाही का वाचन उप मंत्री ममता पुगलिया ने किया, जिसे सदन ने पारित किया। मंत्री सुनन सुराना द्वारा वर्ष भर में किए गए कार्यों का ब्योरा प्रस्तुत किया गया। सर्वसम्मति से पारित किया गया। कोषाध्यक्ष सुनन सेठिया आयव्यय का ब्योरा दिया। चुनाव अधिकारी मंजू गिडिया

ने वर्ष 2025-2027 के अध्यक्ष पद हेतु रूपकला भंडारी के नाम की घोषणा की। उपस्थित सदस्यों ने ओम् अर्हम की ध्वनि से नए अध्यक्ष का अभिवादन किया। धन्यवाद ज्ञापन मंत्री सुनन सुराना ने किया। इस सभा का संचालन मोनिका लूनिया ने किया।



साधना का लक्ष्य वीतरागता को प्राप्त करना है : कपिल मुनि

दक्षिण भारत राष्ट्रमत
dakshinbharat.com

चेन्नई। यहाँ गोपालपुरम में लॉयड्स रोड स्थित छाजेड भवन में चातुर्मासार्थ विराजित श्री कपिल मुनि जी म.सा. ने बुधवार को प्रवचन के दौरान कहा कि इस संसार में व्यक्ति जिस जीवन का ताना बना बना रहा है उस जिनगी का एक एक कदम चुनौति पूर्ण है। जीवन के राजमार्ग पर संभल संभल कर चलने वाला ही सफल होता है। गफलत और बेहोशी का जीवन जीने वाले फिसल जाते हैं और उनकी जिंदगी एक गुमराह जीवन का नमूना बनकर रह जाती है। धर्म की पहली नसीहत यही है कि संभल कर चलो। इस धरती पर मनुष्य ही एक ऐसा प्राणी है जो विशिष्ट शक्तियों से सम्पन्न है। अन्य प्राणियों के पास सिर्फ जीवन है। मनुष्य एक ऐसा प्राणी है जिसके



पास जीवन के साथ जीवन मूल्य भी है। अन्य प्राणियों के पास सिर्फ शक्ति है लेकिन मनुष्य के पास शक्ति के साथ समझ शक्ति भी है। जीवन उसी का महान और सफल होता है जो प्राप्त शक्ति, संपत्ति और संसाधनों का सही उपयोग करते हैं। प्राप्त शक्ति का दुरुपयोग अनर्थ का कारण है। जिससे बचने का प्रयास विवेकशील मनुष्य को करना चाहिये। मुनि श्री ने कहा कि चातुर्मास के स्वर्णिम पलों में वीतराग जाएँ। धर्म का ध्येय भी बेहोशी को दूर करना है। इस संसार भी वे

सभी प्राणी बेहोश हैं जिन्हें इस बात का पता नहीं कि मैं कौन हूँ, कहाँ हूँ और क्या कर रहा हूँ। अपने स्वल्प को समझ कर ही कोई जीवन के सत्य पर विश्वास कर पाता है। मुनि श्री ने आगे कहा कि जीवन को नजर के समक्ष रखकर चलोगे तो जीवन पाप और दोष से मुक्त हो जायेगा। व्यक्ति के द्वारा की जाने वाली धर्म साधना का लक्ष्य वीतरागता को प्राप्त करना है। इस लक्ष्य की प्राप्ति तभी संभव होगी जब व्यक्ति का मन कषाय से शून्य होगा। अध्यक्ष अमरचंद छाजेड ने बताया कि 21 जुलाई को कपिल मुनि जी म.सा. का जन्म दिवस सामूहिक एकासन तप आराधना व 3-3 सामायिक साधना के द्वारा मनाया जाएगा। धर्म सभा का संचालन संघ के मंत्री राजकुमार कोठारी ने किया।



शिव अभिषेक में उमड़े श्रद्धालु

दक्षिण भारत राष्ट्रमत
dakshinbharat.com

चेन्नई। यहां माहेक्ष्वरी सत्संग समिति के तत्वावधान स्थानीय साहुकारपेट स्थित माहेक्ष्वरी भवन के परिसर में सप्तदिवसीय भागवत कथा तथा भगवान शिवजी के रुद्राभिषेक के दूसरे दिवस सुबह करीब 50 श्रद्धालुओं ने अभिषेक करने का लाभ उठाया। समिति के सहमंत्री प्रदीप कुमार माहेक्ष्वरी परिवार, महावीर प्रसाद मरदा, रविन्द्र डागा, मुकुल डागा तथा समाज के अन्य गणमान्य सदस्यों ने शिवजी के अभिषेक कर प्रभु से

आशीर्वाद लिया। तत्पश्चात दोपहर में कोषाध्यक्ष राजन सारडा तथा मुख्य मनोरंथी प्रदीप माहेक्ष्वरी (बिसानी) ने भागवतजी का विधिवत पूजन कर माल्यार्पण किया। मंत्री किशोर जेटा ने माल्यार्पण के लिए भक्तजनों को आमंत्रित किया तथा राजन सारडा और माहेक्ष्वरी सभा के मंत्री संजय मुंदरा को मंच पर आमंत्रित कर महोदयश्री से आशीर्वाद दिलवाया। श्रीमद्भागवत कथान्तर्गत आज व्यासपीठ पर विराजमान पुष्टिमार्गी वैष्णवाचार्य श्री गोवेर्धनशेजी महोदयश्री ने अपने मुखारविंद से श्रवण कराते हुए बताया कि सभी जगह तीर्थ का जो फल है वह श्रेष्ठ

फल यहां बैठकर श्रीमद्भागवत कथा का श्रवण करने मात्र से प्राप्त हो जाते हैं। हम अपने मन से कार्य करते रहे भगवद आज्ञा का उल्लंघन करते रहे तो ज्ञान बड़ा समझें, आज गोरक्ष आख्यान का भी आपने बड़ा सचिव चित्रण किया। आपश्री ने कहा हमारे जीवन में जो भी परिस्थिति आवे उसे स्वीकार करते रहना चाहिए। भगवद भजन बिन हमारा जीवन प्रेत समान है। हम जो श्रवण कर रहे हैं उसे क्रिया में लाना चाहिए वनां सत्संग का कोई महत्व नहीं है। कथान्तर्गत आपने भीष्म स्तुति,कुन्ति स्तुति एवं परीक्षित जन्म का बड़े विस्तार से वर्णन किया।

गुणष्टि रखकर गुणग्राही बनें : साध्वी हर्षपूर्णश्री

दक्षिण भारत राष्ट्रमत
dakshinbharat.com

बेंगलूरु। शहर के जिनकुशलसूरी जैन दावावाड़ी ट्रस्ट बसन्तगुड़ी के तत्वावधान में चातुर्मास हेतु विराजित साध्वी हर्षपूर्णश्रीजी ने अपने प्रवचन में कहा कि हमारे जीवन की संध्या कभी भी हो जाएगी उससे पहले हमें अपूर्ण से पूर्ण बनना है। शरीर, पदार्थ सभी अपूर्ण हैं। हमें पूर्णता को प्राप्त करना है। हमारी इंद्रियां शिथिलता को प्राप्त करें उससे पहले हमें संसार के मोह, विषय-वासना को शिथिल कर लेना चाहिए। जो पुद्गल क्षणभंगुर है, नाशवान है उनके पीछे हम भागते हैं। लेकिन जो



आत्मा के शाश्वत गुण अनंत ज्ञान, अनंत दर्शन, अनंत चारित्र्य, अनंत तप, अनंत वीर्य आदि हैं उनके प्रति हम उदासीन रहते हैं। हमें गुण दृष्टि रखते हुए गुणग्राही बनना चाहिए। पुण्योदय से धन तो मिल सकता है लेकिन गुण नहीं मिल सकते हैं। गुण तो हमें संस्कारों से ही प्राप्त हो सकते हैं।

पुस्तकों से बाह्य विद्वान तो बन सकते हैं, लेकिन गुणगुण्य से ही गुण सम्पन्न बन सकते हैं। हमें गुणग्राही दृष्टि रखकर गुणवान बनना चाहिए।



प्रमेय सागर स्वामी समवशरण तीर्थ क्षेत्र के भट्टारक बने

दक्षिण भारत राष्ट्रमत
dakshinbharat.com

चेन्नई। यहां अरिहंत गिरी के भट्टारक चिंतामणी धवलकीर्ति महा स्वामी की निशा में तीन वर्षों से अध्ययनरत प्रमेय सागर स्वामी को गुजरात के भरुच नगर में

समवशरण तीर्थ क्षेत्र के भट्टारक स्थापित किए जाएंगे। प्रमेय सागर स्वामी श्रवणबेलगोला में चारुकीर्ति भट्टारक के साप्तिहिक में चार वर्षों से ज्योतिष-पुराण, सिद्धांत ग्रंथों का अध्ययन कर तमिलनाडु के अरिहंत गिरी में शिक्षा ग्रहण कर रहे हैं। इस अवसर पर श्रवणबेलगोला के

भट्टारक अभिनव चारुकीर्ति स्वामी, कनकगिरी के भुवनकीर्ति स्वामी, कंबवहली के भट्टारक भानु कीर्ति स्वामी ने भावी भट्टारक प्रमेय सागर को सम्मानित किया। तपोभूमि प्रणेता आचार्य प्रज्ञा सागर के सानिध्य में प्रमेय सागर का अक्वटूर माह में विधिवत् पट्टाभिषेक महोत्सव कर पदवी दी जाएगी।

आचार्य हस्ती प्रणीत, डॉ. धींग संपादित जैन इतिहास की 40 पुस्तकों पर स्पर्धाएँ

दक्षिण भारत राष्ट्रमत
dakshinbharat.com

चेन्नई। आचार्य हस्ती प्रणीत जैन धर्म का मौलिक इतिहास पर आधारित साहित्यकार डॉ. दिलीप धींग के संपादन में चालीस भागों में प्रकाशित पुस्तक श्रृंखला जैन इतिहास के प्रसंग पर श्री वर्धमान स्थानकवासी जैन संघ, भोपाल द्वारा रविवारीय प्रतियोगिताएँ

करवाई जा रही हैं। अध्यक्ष प्रेम नाहर ने बताया कि आचार्य हीराचंद्रजी की आज्ञानुवर्ती महासती सौभाग्यवती की प्रेरणा से स्वाध्याय को बढ़ावा देने और इतिहास चेतना जगाने के लिए चातुर्मास के हर रविवार को ये प्रतियोगिताएँ हो रही हैं। तमिलनाडु हिंदी अकादमी के उपाध्यक्ष डॉ. दिलीप धींग द्वारा संपादित जैन इतिहास की 40 पुस्तकों पर अब तक विभिन्न

संस्थाओं द्वारा स्थानीय व प्रांतीय से लेकर राष्ट्रीय स्तर की स्वाध्याय परीक्षाएँ हो चुकी हैं। इन पुस्तकों के अनेक संस्करण प्रकाशित हो चुके हैं। आचार्य हस्ती जन्म शताब्दी वर्ष 2010 में चेन्नई के पी. शिखरमल सुराणा की प्रेरणा से ये पुस्तकें तैयार की गई थीं। जैन रत्न युवक परिषद, तमिलनाडु द्वारा भी संपादित जैन इतिहास की 40 पुस्तकों पर अब तक विभिन्न

डिजिटल रूप में भी पढ़ें दक्षिण भारत हिन्दी दैनिक www.dakshinbharat.com